



Intervent fit-Tfulija Bikrija Analizi tas-Sitwazzjonijiet fl-Ewropa

Aspetti u Rakkomandazzjonijiet Ewlenin

Intervent fit-Tfulija Bikrija

Analizi tas-Sitwazzjonijiet fl-Ewropa

Aspetti u Rakkomandazzjonijiet Ewlenin

Ir-Rapport fil-Qosor

***L-Aġenzija Ewropea għall-Iżvilupp
ta' Edukazzjoni Għal Ftigijiet Speċjali***



Dan ir-rapport huwa taqsira tal-istudju dwar l-Intervent fit-Tfulija Bikrija. Wieħed jista' jiehu partijiet mid-dokument, darba waħda ssir referenza ċara għas-sors minn fejn ikunu ttiegħdu.

Dan ir-rapport kien imħejji mill-Agency fuq il-bażi tal-kontribuzzjonijiet mogħtija mill-Esperti Nazzjonali fl-ECI li kienu nnominati għal dan il-għan. Hawnhekk wieħed irid jirringrazzja lil *Stefanija Alisauškiene; Lena Almqvist; Josiane Bechet; Alain Bony; Graça Breia; Lesley Campbell; Isabel Felgueiras; Bergþóra Gísladóttir; Liisa Heinämäki; Monica Ingemarsson; Zuzana Kaprova; Maria Karlsson; Jytte Lau; Johanna Lindqvist; Ene Mägi; Theoni Mavrogianni; Ineke Oenema-Mostert; Franz Peterander; Jaime Ponte; Manfred Pretis; Bieuwe Van Der Meulen; Panagiota Vlachou* għas-sehem tagħhom u lil *Axelle Cheney* għall-għajjuna tagħha.

Wieħed jista' jsib tagħrif sħiħ permezz tal-internet li għandu x'jaqsam mas-sitwazzjonijiet tal-pajjiż in kwistjoni, kif ukoll d-dettalji tal-kuntatt mal-esperti kollha u r-rappreżentattivi nazzjonali tal-Agency li huma involuti fil-proġett, fuq il-*web* iddedikata għall-Intervent fit-Tfulija Bikrija (Early Childhood Intervention) f': <http://www.european-agency.org/eci/eci.html>

Editur: Victoria Soriano

Il-paġna tal-faċċata: '*Palveluviidakko*' – *the Services Jungle* – minn Marjaana Koskivuori. Din it-tpingġija nholqot minn Marjaana, li twieldet fl-1988 u hija artista magħrufa fil-Finlandja. Minħabba l-palsy ċerebrali tagħha, Marjaana tuża mouse infrared biex tikkrea l-grafika fuq il-kompjuter tagħha. Marjaana tat it-tifsira ta' din it-tpingġija b'dan il-mod: 'Il-punt aħmar fuq il-lemin hu jien, barra mill-gungla tas-servizzi'. Marjaana tat din it-tpingġija lill-Agency bħala ringrazzjament għas-sehem tagħha fl-Assemblea tal-Young People bi ntiġijiet Speċjali li l-Agency organizzat fil-Parlament Ewropew nhar it-3 ta' Novembru 2003.

Il-produzzjoni ta' dan id-dokument kien sostnut mid-DG Education, Training, Culture and Multilingualism of the European Commission: http://europa.eu.int/comm/dgs/education_culture/index_en.htm

ISBN: 8791500-60-5 (Elettroniku)
978-8791500-60-2

8791500-42-7 (lpprintjat)
978-8791500-42-8

2005

European Agency for Development in Special Needs Education

Secretariat:
Østre Stationsvej 33
DK-5000 Odense C Denmark
Tel: +45 64 41 00
secretariat@european-agency.org

Brussels Office:
3 Avenue Palmerston
BE-1000 Brussels Belgium
Tel: +32 2 280 33 59
brussels.office@european-agency.org

www.european-agency.org



IL-KONTENUT

| | |
|--|----|
| TAQSIRA EŻEKUTTIVA..... | 4 |
| DAĦLA | 7 |
| 1. INTERVENT FIT-TFULIJA BIKRIJA: QAFAS KUNĊETTALI.... | 11 |
| 2. INTERVENT FIT-TFULIJA BIKRIJA: ANALIŻI TAL-PROĠETT ... | 19 |
| 2.1 Servizzi pprovduti f'pajjiżi differenti | 19 |
| 2.2 Aspetti ewlenin..... | 23 |
| 2.2.1 Gruppi fil-Mira..... | 24 |
| 2.2.2 Xogħol f'team | 25 |
| 2.2.3 Tahriġ tal-professionisti | 26 |
| 2.2.4 Għodod ta' Hidma | 27 |
| 2.3 Tliet eżempji speċifiċi ta' ECI | 29 |
| 2.3.1 Xejriet ewlenin | 30 |
| 2.3.2 Xebh u differenzi | 37 |
| 3. RAKKOMANDAZZJONIJIET | 40 |
| 3.1 Kemm wieħed jaffordja jikseb dak li jkollu b'zonn..... | 40 |
| 3.2 Qrubija fis-sens ta' distanza | 41 |
| 3.3 Kemm wieħed jaffordja jikseb dak li jkollu b'zonn..... | 42 |
| 3.4 Xogħol interdixxiplinarju | 43 |
| 3.5 Diversità | 44 |
| REFERENZI | 46 |



TAQSIRA EŻEKUTTIVA

L-Intervent fit-Tfulija Bikrija (ECI) huwa qasam importanti kemm fuq livell ta' *policy* kif ukoll fuq livell professjonali. Dan għandu x'jaqsam mad-dritt ta' tfal żgħar ħafna u l-familji tagħhom li jirċievu s-sostenn li jkunu jinħtiegu. L-ECI għandu l-għan li jgħin u jagħti s-saħħa meħtieġa flimkien mas-servizzi li jkun hemm b'zonn lit-tfal u l-familji tagħhom. L-ECI jgħin biex jibni soċjetà inkluziva u magħquda flimkien li hija konxja tad-drittijiet tat-tfal u tal-familji tagħhom.

Id-dokumenti dwar dan l-aspett li ġew ippubblikati f'dawn l-aħħar 20–30 sena juru l-evoluzzjoni tal-ideat u t-teoriji li jwasslu għall-kunċett il-ġdid tal-ECI li fih, is-saħħa, l-edukazzjoni u x-xjenzi soċjali (b'mod partikolari l-psikoloġija) huma direttament imdaħħla. Il-kunċett il-ġdid tal-ECI jiffoka fuq l-iżvilupp tat-tfal u l-impatt tal-interazzjoni soċjali fuq l-iżvilupp ingenerali u fuq it-tfal b'mod speċifiku. Dan il-kunċett jagħti importanza kbira lill-qabża minn tip ta' intervent li fil-biċċa l-kbira tiegħu huwa ffukat fuq it-tfal, għal attitudni aktar wiesgħa li tinvolvi lit-tfal, il-familja u l-ambjent, filwaqt li tikkorrispondi mal-evoluzzjoni aktar wiesgħa tal-ideat fil-qasam tad-dizabbiltà, jiġifieri l-qabża fl-enfasi minn mudell 'mediku' għal wieħed 'soċjali'.

Elementi differenti li għandhom x'jaqsmu ma' dan il-kunċett il-ġdid tal-ECI kienu identifikati fl-analiżi tal-proġett tal-Agency. Dawn huwa deskritti hawn taħt.

Kemm wieħed jista' jiksibhom; kemm wieħed jista' jkollu aċċess għalihom minħabba distanza; kemm wieħed jista' jaffordjahom kif ukoll l-aspett tad-diversità jidhru bħala li huma xejriet komuni tas-servizzi tal-ECI Ewropew:

- Varjetà ta' servizzi li wieħed jista' jikseb u li jkollu aċċess għalihom u/jew il-provizjoni tagħhom huma pprovduti darba waħda jintalbu mill-familja;

- Proviżjonijiet u servizzi ta' dan it-tip għandhom jiġu offruti kemm jista' jkun malajr, ikunu b'xejn jew bi prezz minimu għall-familji, u jiġu pprovduti kull fejn u kull meta jkun hemm b'zonnhom, preferibilmment fil-livell lokali. Is-servizzi jridu jkunu tali li jirrispondu għall-ħtiġijiet tal-familji u jipprovdu intervent li jiffoka fuq il-familja;

- Id-diversità tas-servizzi f'pajjiżi differenti f'pajjiżi tagħti importanza kbira l-ħtieġa li jiġu stabbiliti kooperazzjoni u koordinazzjoni ta'



servizzi u riżorsi adegwati biex b'hekk jiġi assigurat servizz ta' kwalità;

- Is-saħħa, kif ukoll is-servizzi soċjali u edukattivi jridu jiġu involuti u jaqsmu bejniethom ir-responsabilità għall-ECI. Dan jikkorrispondi mal-isfond teoretiku tal-ECI, ibbażat fuq ix-xjenzi soċjali u dixxiplini differenti u xjenzi soċjali. Is-saħħa, kif ukoll ix-xjenzi umani u soċjali għandhom x'jaqsmu sew ma' xulxin fejn jidhrol l-iżvilupp tat-tifel/tifla u wieħed irid jirresponsabilizza ruħu għaliha. M'hemm l-ebda mudell singlu ta' referenza: teoriji u mudelli differenti taw is-sehem tagħhom għall-iżvilupp ta' attitudni wiesgħa ta' ECI li jiffoka fuq it-tifel/tifla, il-familja u l-kommunità, li jgħaddi minn mudell mediku għal wieħed soċjali.

Fil-laqqgħat dwar il-proġett ġew diskussi l-aspetti ewlenin *tal-gruppi fil-mira, ix-xogħol f'team, it-taħriġ professjonali u l-għodod tal-ħidma*:

- L-impatt tat-tibdiliet fis-soċjetà fuq il-gruppi fil-mira tal-ECI kif ukoll n-numru dejjem jiżdied ta' tfal li jkollhom problemi psikoloġiċi u soċjo-emozzjonali kienu ta' preokkupazzjoni kbira għall-esperti tal-proġett;

- Professjonisti differenti minn dixxiplini varji għandhom ir-responsabilità li jgħinu lit-tfal żgħar u lill-familji tagħhom. In-nies professjonali f'dan il-qasam ma jistgħux jaħdmu għal rashom; hemm bżonn li jaħdmu flimkien f'team interdixxiplinarju. Biex wieħed jilħaq xogħol f'team li jikkopera flimkien, il-professjonisti f'dan il-qasam jeħtieġ li jkollhom xi forma ta' taħriġ flimkien. B'hekk ikunu jistgħu jzidu mal-għerf u l-għarfien li jkunu diġà kisbu fit-taħriġ inizjali tagħhom. Dan it-taħriġ komuni ta' bejniethom jista' jsir permezz ta' aktar taħriġ (speċjalizzat) jew bħala parti minn taħriġ ta' aġġornament. Dan jassigura li dawn il-professjonisti jkollhom l-għerf meħtieġ dwar oqsma li għandhom x'jaqsmu mal-iżvilupp tat-tfal, il-metodi ta' kif wieħed għandu jaħdem, il-kooperazzjoni bejn naħa u oħra tas-servizz inkwistjoni, ix-xogħol f'team, l-immaniġġjar tal-kazijiet, l-iżvilupp ta' ħiliet personali, u x-xogħol ma' familji. Il-professjonisti għandhom ikunu jafu kif jinvolvu u jaħdmu mal-ġenituri u/jew il-familji estiżi u jirrispondu għall-ħtiġijiet u l-prijoritajiet tagħhom, li jistgħu jkunu differenti minn dak li jaħsbuha huma fil-professjoni partikolari tagħhom;

- Il-professjonisti jużaw għodod differenti biex jassiguraw proċess ta' kwalità għolja li ma jkollux nuqqasijiet, jinbeda hekk kif wieħed jinduna bil-problema u jibda jitwettaq permezz tal-involvement sħiħ u s-sehem tal-familji. Fil-każ fejn ikun hemm bżonn ta' intervent, jiġi żviluppat Pjan Individwali – li jissejjaħ ukoll Pjan tal-Familja jew Pjan



għas-Servizz tal-Familja (dejjem skont il-pajjiż li jkun). Dan isir bħala riżultat tal-kooperazzjoni bejn il-familja u t-team inkwistjoni. Il-pjan jiffoka fuq il-ħtiġijiet, is-saħħiet, il-prijoritajiet, il-miri, kif ukoll l-azzjonijiet li għandhom jittieħdu u jiġu evalwati. L-eżistenza ta' dokument ta' dan it-tip tiffaċilita t-trasferiment tal-informazzjoni u t-tkomplija tas-sostenn neċessarju meta tifel/tifla jgħaddi minn forma speċifika ta' għajnuna għal oħra, jew meta familja tmur toqgħod x'imkien ieħor.

Dawn l-elementi kollha jipprovdu l-bażi għall-formulazzjoni ta' għadd ta' rakkomandazzjonijiet li l-għan tagħhom huwa li jtejbu u jikkonsolidaw s-servizzi u l-proviżjoni tal-ECI li diġà jeżistu. Dawn huma pprezentati fl-aħħar kapitlu ta' dan id-dokument.



DAFLA

Dan id-dokument għandu l-għan li jagħti fil-qosor l-analiżi tal-proġett tal-aspetti ewlenin tal-programm tal-Intervent fit-Tfulija Bikrija (*Early Childhood Intervention – ECI*) f'għadd ta' pajjiżi Ewropej, li saru mill-Aġenzija Ewropea għall-Iżvilupp ta' Edukazzjoni Għal Ftigijiet Speċjali matul is-sena 2003-2004. Dan id-dokument fih ukoll lista ta' rakkomandazzjonijiet li fil-biċċa l-kbira tagħhom huma indirizzati lejn professjonisti li jaħdmu f'dan il-qasam, u li l-għan tagħhom hu li joffru ideat prattiċi għar-riflessjoni u t-titjib fil-prattika tagħhom.

Din l-analiżi ma kinetx tkun possibbli mingħajr l-esperjenza u l-kompetenza tal-esperti u l-familji involuti direttament jew indirettament fil-proġett. Huma pprovdew il-materjal, l-ideat u r-rimarki li għandhom x'jaqsmu mas-sitwazzjoni fl-ECI fejn jidhlu l-pajjiżi tagħhom, kif ukoll r-riflessjonijiet u l-kummenti kritiċi fil-fażijiet kollha tal-proġett.

Ir-**razzjonal** wara dan id-dokument jikkorrispondi mal-ftigijiet għal aktar studju fil-fond ta' dan is-suġġett daqshekk importanti, kif ukoll l-iżvilupp tax-xogħol li diġà sar mill-Agency fl-1998. Dan ir-razzjonal huwa wkoll skont il-prinċipji ewlenin iffissati mill-organizzazzjonijiet internazzjonali ewlenin fosthom in-Nazzjonijiet Uniti (U.N.) u l-UNESCO, li t-tnejn urew il-pożizzjoni tagħhom fil-ġlieda għad-drittijiet tat-tfal u l-familji tagħhom b'mod mill-aktar ċar:

Kemm it-tfulija kif ukoll il-pożizzjoni ta' omm huma qagħdiet li għandu jkollhom attenzjoni u għajjnuna speċjali. (U.N. 1948, Artiklu 25 §2)

It-tifel/tifla għandu jkollu dritt li jikber u jiżviluppa b'saħħtu; għal dan il-għan, għandhom jingħataw għajjnuna u protezzjoni speċjali kemm lilu kif ukoll lil ommu, li jkunu jinkludu fihom għajjnuna kemm qabel kif ukoll wara t-twelid. (U.N. 1959, Prinċipju 4)

Dawk l-hekk magħrufa b'ħala 'states' parties' jagħrfu d-dritt tat-tifel/tifla b'dizabilità għal għajjnuna speċjali u għandhom iħeġġu u jassiguraw li din tingħata bl-aktar mod possibbli, dejjem skont ir-riżorsi li wieħed ikollu, lil dawk it-tfal u dawk li jkunu fir-responsabilità tagħhom; għall-assistenza li għalihom issir applikazzjoni u li tkun tgħodd għall-kundizzjoni tat-tifel/tifla u ċ-ċirkustanzi tal-ġenituri jew xi ħadd ieħor li jkun qiegħed jieħu ħsiebu/ha. (U.N. 1989, Artiklu 23 §2)



L-Istati jridu jaħdmu biex jipprovdu programmi mmexxija minn teamijiet multidixxiplinarji ta' professjonisti li xogħolhom ikun li jagħrfu minn kmieni, jassessjaw u jittrattaw id-dizabilità. Din tista' tiskansa, tnaqqas jew telimina l-effetti tad-dizabilità. (U.N. 1993, Regola 2 §1)

L-għajnuna fit-tfulija bikrija, kif ukoll il-programmi edukattivi għal tfal li jkollhom sa sitt snin għandhom jiġu żviluppanti u/jew riorjentati biex jgħinu fl-iżvilupp fiżiku, intellettuali u soċjali u t-tnejjija għall-iskola.. Dawn il-programmi għandhom valur ekonomiku ewlieni għall-individwu, il-familja u s-soċjetà biex jiġu evitati li l-kundizzjonijiet tad-dizabilità jggravaw rwieħhom. (UNESCO, 1994, §53)


Il-metodoloġija uzata waqt l-analiżi kellha l-għan li tikkorrispondi mal-prinċipji bażiċi tal-ECI; li titħaddem b'mod rispettabbli u miftuħ f'ambjent multidixxiplinarju u b'mod interattiv, li jirrispetta l-ambjenti diversi tal-partecipanti.

Il-ġbir tal-informazzjoni fuq livell nazzjonali u l-analiżi tas-sitwazzjonijiet nazzjonali ffurmaw l-bażi tax-xogħol li sar.

Esperti ewlenin li jirrapprezentaw l-policy tal-ECI, kif ukoll is-setturi tal-prattika u r-riċerka minn 19-il pajjiż kienu nnominati biex jirrapprezentaw lill-Agency. Is-setturi professjonali kollha kienu wkoll irrappreżentati: l-edukazzjoni, is-servizzi soċjali u l-għajnuna fis-saħħa (health care), flimkien ma' rappreżentazzjoni ikbar mis-servizzi edukattivi. Il-familji kienu direttament involuti f'waħda mil-laqqgħat ta' ħidma, kif ukoll fil-fażi tal-validazzjoni tal-proġett (ara paġna 10).

B'kollox, saru ħames laqqgħat matul il-proġett – erba' laqqgħat ta' ħidma u seminar finali. L-oġġettiv ewlieni tax-xogħol li sar matul il-laqqgħat kien li jirrifletti u fl-istess ħin jipprovdi proposti konkreti li għandhom x'jaqsmu mal-aspetti t'hawn taħt u li kienu identifikati fl-ewwel laqqgħa:

- Ir-rwol li għandhom ikollhom is-servizzi u l-professjonijiet fil-proviżjon ta' interventi fl-isfond tat-tfulija bikrija;
- It-tiswir tat-team u t-taħriġ neċessarju tal-professjonisti;
- It-tibdil relatat mal-gruppi fil-mira tal-ECI;
- L-għodod meħtieġa biex wieħed jaħdem mat-tfal u l-familji tagħhom bl-aħjar mod possibbli.



Ingħażlu tliet postijiet fejn isiru l-laqqgħat kif ukoll iż-żjajjar fuq is-siti. Dawn ingħażlu minħabba li tqiesu bħala eżempji tajba ta' modi differenti kif wieħed jwettaq il-mudell ekoloġiku-sistematiku tal-ECI – approċju teoretiku u prattiku li huwa magħruf sew. Barra minn hekk, dawn it-tliet postijiet urew li kien hemm relazzjoni diretta ma' xogħol ta' riċerka kontinwa minn universitajiet tal-lokal. Dan ta' ċans lill-esperti biex jiddiskutu u mbagħad jidentifikaw il-karatteristiċi ewlenin, l-aspetti pożittivi u l-oqsma li fihom seta' jsir titjib biex jitwettqu, skont is-sitwazzjoni tal-pajjiżi parteċipanti.

L-analiżi kollha, fil-kompletezza tagħha mbagħad tkompletat f'erba' fażijiet, li lkoll flimkien għenu biex jitthejja dan ir-rapport fil-qosor.

Il-faži tal-informazzjoni: ġbir tal-kontribuzzjonijiet tal-pajjiż, strutturati skont mudell maqbul fl-ewwel laqgħa u maħsub biex iqabbel is-servizzi u l-proviżjonijiet eżistenti fil-pajjiżi involuti. L-esperti ntabu:

- Biex jipprovdu tagħrif fuq il-karatteristiċi ewlenin tas-servizzi tal-ECI u/jew il-proviżjoni ta' dawn fill-pajjiżi tagħhom, u
- Biex jipprezentaw sistema - *lifecycle*, segwita minn tifel/tifla u l-familja tagħhom li kellha l-ħtieġa ta' intervent fit-tfulija bikrija mit-twelid sal-ħames jew is-sitt sena. Dan il-*lifecycle* indika l-isem u t-tip ta' sostenn offrut permezz ta' proviżjoni li wieħed seta' jikseb u li kienet tiddependi fuq l-età tat-tfal, is-servizzi responsabbli għal dik il-proviżjoni kif ukoll il-kummenti relatati.

Il-faži ta' tibdil: tibdil u diskussjoni fuq għadd ta' aspetti maqbula li kellhom x'jaqsmu mal-qasam tal-ECI u mibnija fuq eżami ta' tliet eżempji prattiċi: Munich, il-Ġermanja, il-Koimbra, il-Portugal u Västerås u l-Isvezja. It-tliet postijiet taw il-possibiltà kif l-ECI jitwettaq b'modi differenti, kif ukoll biex jiġu identifikati similaritajiet u differenzi fejn jidhru s-servizzi u l-proviżjoni tagħhom fil-pajjiżi involuti fil-proġett. Is-sehem tal-professjonisti u l-ġenituri għanew id-diskussjonijiet.

Il-faži tad-Diskussjoni: diskussjoni globali fuq il-qagħda tal-ECI u l-kjarifikazzjoni tal-kontenut li kienu ġġenerati fil-laqqgħat. Dokument-kampjun dwar ir-riżultati ewlenin tad-diskussjonijiet li nżammu fit-tliet laqqgħat kienu diskussi fit-tul. Din il-faži importanti għenet fil-produzzjoni tar-rapport fil-qosor tal-aħħar permezz ta' diskussjoni fil-fond mal-esperti u r-rappreżentanti tal-Agency fuq livell nazzjonali dwar l-aspetti kollha li wieħed isib fid-dokument.



Il-faži tal-validità: il-validità tar-riżultati fis-seminar tal-añhar, b' diskussjoni miftuħa tar-riżultati miksuba mill-grupp tal-esperti u l-gruppi esterni. Ġenituri, professjonisti, il-*policy makers* u r-riċerkaturi involuti fil-qasam tal-ECI ġew mistiedna għal din il-faži finali.

It-terminu intervent fit-tfulija bikrija f'dan id-dokument hu użat b'mod deliberat. Dan sar biex tiġi evitata l-konfużjoni fejn jidhrol il-kunċett ta' intervent bikri. Intervent bikri jirreferi għall-azzjoni neċessarja kif ukoll l-intervent li qiegħed jintuża biex isostni lil kwalunkwe tifel/tifla u l-familja, kemm jista' jkun kmieni matul kull żmien tal-edukazzjoni tiegħu/tagħha.

Hawnhekk wieħed irid jgħid li l-azzjonijiet fi hndan l-isfond tal-Intervent tat-Tfulija Bikrija huma ffukati fuq it-tfal bi htiġijiet speċjali mit-twelid sakemm ikollhom sa massimu ta' sitt snin.

Dan ir-rapport fil-qosor huwa strutturat kif ġej. **L-ewwel Kapitlu** ta' dan id-dokument jipprovdi dehra fil-qosor tal-qafas kunċettwali tal-qasam tal-ECI. Dan il-qafas jibni fuq pubblikazzjonijiet u definizzjonijiet filwaqt li jiġu deskritti obbjettivi ewlenin.

Fit-Tieni Kapitlu nsibu r-riżultati tal-analiżi li saret fil-proġett. Din l-analiżi ttrattat ir-realtà tal-provizjoni u l-organizzazzjoni tas-servizzi tal-ECI fil-pajjiżi partecipanti. Barra minn hekk irriflettiet ukoll d-diskussjonijiet fil-fond li għandhom x'jaqsmu mat-tliet eżempji tal-pajjiżi. Bħala riżultat ta' dawn id-diskussjonijiet ġew identifikati serje ta' aspetti ewlenin tal-ECI. Dawn huma l-qofol ta' numru ta' konsiderazzjonijiet u sfidi għall-familji u għall-professjonisti.

Fit-Tielet Kapitlu saret lista ta' għadd ta' rakkomandazzjonijiet li ġew indirizzati, fil-qofol tagħhom, lill-professjonisti.

Dan id-dokument jista' biss jipprovdi taqsira tad-diskussjonijiet, informazzjoni u esperjenzi li ġew mistħarrġa mill-esperti matul il-proġett. Dawk interessati li jkollhom aktar tagħrif fuq is-sitwazzjoni tal-ECI fil-pajjiżi partecipanti, kif ukoll dettalji dwar in-nies ewlenin li magħhom wieħed jista' jagħmel kuntatt, flimkien ma' referenzi għal pubblikazzjonijiet li għandhom x'jaqsmu ma' dan kollu, għandhom jirreferu għall-*web area* tal-ECI fuq il-*website* tal-Agency:

<http://www.european-agency.org/eci/eci.html>



1. INTERVENT FIT-TFULIJA BIKRIJA: QAFAS KUNĊETTALI

Il-Qafas kunċettwali tal-Intervent fit-Tfulija Bikrija huwa meqjus bħala l-qasam ewlieni għall-analiżi tal-livell Ewropew. Dan il-qafas kunċettwali kien wieħed mill-oqsma tematiċi fil-qafas tal-programm Helios II (1993-1996) tal-Azzjoni fil-Kommunità, b'riflessjonijiet importanti kemm mill-perspettivi edukattivi kif ukoll minn dawk rijaabilitattivi. Ir-riżultati miż-żewġ setturi servew ukoll bħala l-baži tad-dokument ippubblikat mill-Aġenzija Ewropea għall-Iżvilupp ta' Edukazzjoni Għal Ftigijiet Speċjali (1998) u li taw stampa ċara tas-sitwazzjoni f'pajjiżi differenti. Dawn id-dokumenti, flimkien mal-*Eurlyaid – European Association on Early Intervention – Manifesto* (L-Assoċjazzjoni Ewropea fuq Intervent Bikri – Il-Manifest) – 1991 u pubblikazzjonijiet rilevanti oħra, jipprovdu dehra ġenerali tajba tal-iżvilupp ta' dan is-suġġett fil-livelli teoretiċi, tal-*policy* u tal-prattika.

Id-dokumenti internazzjonali u Ewropej ippubblikati fl-aħħar 20–30 sena, li għandhom x'jaqsmu mal-kunċetti, il-prinċipji u l-metodu tal-ECI, juru **l-evoluzzjoni tal-ideat u t-teoriji**. Ix-xogħol ta' awturi differenti minn perspettivi teoretiċi varji għenu fl-evoluzzjoni ta' kunċetti u, konsegwentement, f'dik li hija Prattika. Il-kontribuzzjonijiet tagħhom huma ta' żewġ tipi:

1. Dawn żviluppaw kunċett ġdid ta' ECI, li fih is-saħħa, l-edukazzjoni u x-xjenzi soċjali, partikolarment il-psikoloġija, kienu direttament involuti. Din bdiet tikkorrispondi ma' sitwazzjoni ġdida, għaliex fl-imgħoddi, dawn is-setturi kellhom impatt relattivament differenti u mhux dejjem inter-relatat;
2. Identifikaw il-progressjoni tal-bidla minn intervenzjoni li fil-qofol tagħha kienet tiffoka fuq it-tifel/tifla għal approċċju aktar wiesa', fejn l-iffukar ma kienx aktar biss mixħut fuq it-tifel/tifla, imma anke fuq il-familja u l-kommunità (Peterander et al., 1999; Blackman, 2003).

Il-mod kif is-saħħa u x-xjenzi umani mxew 'il quddiem u evolwew f'dawn l-aħħar snin, barra t-tibdil soċjali b'mod ġenerali, kellu influwenza diretta fuq il-kunċetti u l-metodi li bħalissa qegħdin jintużaw fil-qasam tal-ECI.

Aktar tagħrif dwar il-mod kif jiżviluppa il-moħħ wera l-importanza ta' esperjenzi bikrin fl-iżvilupp ta' dawk li jissejħu toroq newrali, bl-Ingliż *neural pathways* (Kotulak, 1996). Bl-istess mod, skont Park &



Peterson (2003), ricerka riċenti fuq l-iżvilupp tal-moħħ tidher li tipprowa li esperjenzi għonja u pożittivi fit-tfulija bikrija jista' jkollhom effetti pożittivi fuq l-iżvilupp tal-moħħ, u dawn jgħinu lit-tfal biex jiksbu l-lingwa, biex jiżviluppaw ħiliet biex isolvu l-problemi, biex jiffurmaw relazzjonijiet b'saħħithom ma' sħabhom u mal-adulti u biex jiksbu ħiliet differenti li jkunu ta' importanza matul il-ħajja. Mit-twelid – saħansitra anke mill-istess konċepiment – sa l-ewwel snin tal-ħajja, il-mod kif jiżviluppaw it-tfal ma tistax tiġi mqabbla ma' l-ebda stadju tal-ħajja li jiġi aktar tard (Shonkoff, 2000). Madankollu, kif dan l-istess awtur juri, l-iżvilupp jista' ma jimxix kemm għandu jimxi minħabba 'xklijiet' ta' xeħta soċjali u emozzjonali.

Dibattiti, kif ukoll ricerka ta' xeħta varja indirizzaw l-impatt dirett u irriversibbli tal-iżvilupp bikri fuq l-iżvilupp li jtul il-ħajja kollha, mingħajr prova evidenti ta' impatt fiss u riġidu ta' kawża-effett. Madankollu huwa aċċettat li dak li jiġri fl-ewwel ftit xhur u s-snin bikrin tal-ħajja għandu effett aktar tard fi żminijiet differenti tal-iżvilupp tat-tifel/tifla:

Mhuwiex importanti għaliex il-ħsara li ssir fil-bidu hija irriversibbli, għaliex opportunitajiet li wieħed jitlef qatt ma jista' jerga' jgħib aktar tard, jew għax is-snin bikrin isawru marka li ma titħassarx meta niġu għal dak li jirriżulta fid-dinja adulta: ħsara fi żmien bikri tista' tkun riversibbli, xi opportunitajiet li wieħed jitlef wieħed jista' jagħmel tajjeb għalihom aktar tard, u r-riżultati li wieħed jikseb fl-istadju ta' adult mhux bilfors ikollhom l-oriġini tagħhom f'esperjenzi bikrin. Aktar minn haġa oħra, l-ewwel snin tal-ħajja huma ta' importanza għaliex il-ħsara li ssir fil-bidu tista' tikkomprometti b'mod serju ħafna l-prospetti tal-ħajja tat-tfal. Biex wieħed jagħmel tajjeb għall-opportunitajiet li wieħed ikun tilef ħafna drabi jkun jinħtieġ interventzjoni estensiva, aktar tard fil-ħajja. 'Pathways' bikrin jistabilixxu jew stadju b'saħħtu jew fragli li fuqu jinbena żvilupp sussegwenti. (Shonkoff & Phillips, 2000, p. 384)

Għadd ta' teoriji fil-psikoloġija u l-edukazzjoni kkontribwixxew għall-konsolidazzjoni ta' approċju wiesa' lejn l-ECI; minn teoriji li ffukaw fuq id-dikotomija bejn in-natura u dak li wieħed jikseb matul ħajtu, fejn l-iżvilupp tat-tfal jidher bħala proċess miftuħ (*tabula rasa* fejn kolloxx hu possibbli u r-riżultati minn influenza adulta, pożittiva u negattiva) għal approċju aktar determinista.

Teoriji ewlenin li għandhom x'jaqsmu mal-iżvilupp tat-tfal u l-proċessi tat-tagħlim, bħal ngħidu aħna l-approċju ta' żvilupp kif mifhum minn Gesell (1943), l-ikkundizzjonar operanti ta' Skinner (1968) u l-epistemoloġija ġenetika ta' Piaget (1969), kellhom influenza kbira fuq l-ECI. Element komuni u impliċitu, dwar strateġiji u possibilitajiet edukattivi għal tfal żgħar ħafna li jkollhom ħtiġijiet speċjali, huwa l-iffukar tagħhom fuq it-tfal u l-limitazzjonijiet tagħhom, li kienu jitqiesu indipendentement mill-ambjent li huma jgħixu fih.

Aktar żvilupp sar minn awturi oħra, li għamlu enfasi speċjali fuq:

- a) Ir-rwol tal-familja u dawk li jieħdu ħsieb it-tfal (*caregivers*) fl-iżvilupp tat-tifel/tifla – it-teorija tal-attakkament (*attachment*) (Bowlby, 1980; Ainsworth et al., 1978);
- b) L-impatt tal-interazzjonijiet soċjali – it-teorija tat-tgħallim soċjali (Bandura, 1977), it-teorija tal-iżvilupp soċjali (Vygotsky, 1978), il-mudell transazzjonali tal-komunikazzjoni (Sameroff and Chandler, 1975; Sameroff and Fiese, 2000);
- c) L-influenza tal-interazzjonijiet ma' oħrajn u l-ambjent fuq l-iżvilupp – l-ekoloġija umana (Bronfenbrenner, 1979).

Perspettiva ġdida – għalkemm marbuta mill-qrib mat-teoriji li ssemew aktar 'il fuq – tiffoka fuq l-approċju fis-sistema ekoloġika. Porter (2002) jiddefenixxi dan l-approċju bħala li jara t-tfal jiżviluppaw b'dawn il-modi:

B'mod ħolistiku: jiġifieri li l-oqsma kollha tal-iżvilupp – konoxxittivi, tal-lingwa, fiżiċi, soċjali u emozzjonali – huma marbuta ma' xulxin;

Dinamiċi: dan huwa l-prinċipju tal-'goodness fit', li jgħid li biex ambjent jibqa' jgħin fil-proċess tal-iffaċilitar, hemm bżonn li jinbidel biex iwieġeb għall-ħtiġijiet dejjem jinbidlu tal-individwu (Horowitz, 1987, cited by Porter, 2002, p. 9);

Tranzazzjonali: skont il-mudell ta' Sameroff u Chandler (1975), l-iżvilupp huwa ffaċilitat b'interazzjoni reċiproka bidirezjonali bejn it-tifel/tifla u l-ambjent tiegħu/tagħha. Ir-riżultat tal-iżvilupp jidher bħala r-riżultat tal-ħidma flimkien b'mod dinamiku u kontinwu bejn l-imġiba tat-tifel/tifla, il-mod kif iwieġeb min ikun qiegħed jagħti l-għajnuna (*caregiver*) għall-imġiba tat-tifel/tifla u l-varjabbli relatati mal-ambjent li jistgħu jinflunzaw kemm lit-tifel kif ukoll lil min ikun qiegħed jieħu ħsiebu;

Singulari: l-għerf u l-iżvilupp huma xi ħaġa singulari – l-individwi jibnu l-perspettivi uniċi tagħhom.



L-approċju hekk magħruf bħala ekoloġiku-sistematiku jipprovdi mod sistematiku kif wieħed janalizzza, jifhem u jirrekordja dak li jkun qiegħed jġri lil tfal u lil żgħażaġħ flimkien mal-familji tagħhom u l-kuntesti usa' li fihom jgħixu (Horwath, 2000). Dan għandu wkoll impatt fuq l-iżvilupp tal-mudelli tal-kurrikulu indirizzati lejn l-edukazzjoni tat-tfulija bikrija.

Dan ibiddel l-enfasi tal-edukazzjoni minn waħda li tgħid lit-tfal dak li suppost ikunu jafu, għal waħda li twieġeb u tirrispondi għas-sinjurija tal-ħajja preżenti tagħhom (Porter, 2002, p. 9).


Bħalissa, l-approċju ekoloġiku-sistematiku huwa mxerred ħafna u jista' jitqies bħala mudell ta' referenza fl-ECI. Dan jirrizulta minn bidla fl-għan tal-intervenzjoni bħala proċess kumpless li ma jistax jiġu ffukat biss fuq it-tifel/tifla, imma li hemm bżonn li jiġi kkunsidrat l-ambjent immedjat tiegħu/tagħha.

L-influenza tal-mudell ekoloġiku-sistematiku huwa evidenti wkoll fil-U.S. Head Start Programme, li għandu fil-mira tiegħu dawk it-tfal żgħar minn età tat-twelid għal waħda ta' ħames snin, flimkien mal-familji tagħhom, u li għandhom dħul baxx ħafna. Dan il-programm għandu l-għan li jħejji tfal żgħar li jkunu fi żvantaġġ kmieni biżżejjed biex ikunu suċċess fl-iskola. Il-programm għandu fondi mid-Dipartiment Federali tas-Saħħa u s-Servizzi Umani u l-għan tiegħu huwa li jinvolvi l-edukazzjoni, is-saħħa, is-servizzi soċjali u l-ġenituri kemm dawk li huma mainstream kif ukoll dawk bi ħtiġijiet speċjali.

Id-definizzjonijiet tal-ECI li ġejjin ingħažlu biex jiġu ppreżentati aspetti differenti li l-approċju ekoloġiku-sistematiku ffoka fuqhom.

Guralnick (2001) jiddefenixxi l-ECI bħala sistema li għandha l-għan li tgħin mudelli ta' interazzjoni ta' familja li jippromwovu bl-aħjar mod l-iżvilupp tat-tfal. Għal Guralnick, iffukar għandu jkun fuq it-tranzazzjonijiet ġenitur-tifel/tifla, esperjenzi tat-tifel/tifla li jkunu orkestrati mill-familja u fuq l-għajnuna pprovdata lill-ġenituri biex jiġu mmassimizzati s-saħħa u s-sigurtà tat-tifel/tifla.

Għal Shonkoff & Meisels (2000), l-ECI tikkonsisti minn servizzi multidixxiplinarji pprovdati lit-tfal mit-twelid sakemm ikollhom ħames snin. L-obbjettivi huma: li jiġu promossi s-saħħa u l-istat tajjeb tat-



tifel/tifla; jittejbu l-kompetenzi emergenti; jiġu mnaqqsa ċ-ċansijiet li wieħed jibqa' lura fl-iżvilupp (*developmental delays*); jiġu rrimedjati diżabilitajiet eżistenti jew li jkunu qed jiffaċċaw; jevitaw deterjorazzjoni funzjonali; jipromwovu ġenituraġġ li jkun kapaċi jaddatta ruħu (*adaptive parenting*) u fl-istess ħin jaraw li l-familja tkun qiegħda tiffunzjona bħala unità sħiħa.


Blackman (2003) iqis li '*l-għan tal-intervenzjoni fit-[tfulija] bikrija huwa li ma tħallix jew tnaqqas kemm jista' jkun il-limitazzjonijiet tar-riżorsi fiżiċi, konoxxittivi u emozzjonali tat-tfal li jkollhom fatturi ta' riskji bioloġiċi u ambjentali* (p. 2). Dan l-awtur jenfasizza r-rwol ċentrali li għandhom il-familji bħala fattur ta' suċċess fl-intervenzjoni.

Dunst (1985) jiddefenixxi l-ECI bħala '*il-proviżjoni ta' sostenn (u riżorsi) għal familji ta' tfal żgħar minn membri ta' networks ta' sostenn soċjali formali u informali li jista' jkollu effett kemm direttament kif ukoll indirettament fuq il-funzjonament tal-ġenitur, il-familja u t-tifel/tifla nnifsu/ha* (p. 179).

Trivette, Dunst & Deal (1997) jiżviluppaw l-idea ta' ECI bħala approċju mibni fuq ir-riżorsa:

Prattici ta' żmienna ta' interventi fit-[tfulija] bikrija huma fil-qofol tagħhom meqjusa l-ewwel u qabel kollox bħala soluzzjonijiet f'termini ta' servizzi li għandhom jgħinu lit-tifel/tifla u l-familja. Dan ifisser li programm ta' intervent fit-[tfulija] ġeneralment jiddefinixxi r-relazzjonijiet mat-tfal u l-familji tagħhom f'termini ta' servizzi partikolari li l-programm joffri u ximidnaqqiet li programmi umani oħra jipprovdu (u għalhekk il-koordinazzjoni tal-aġenziji bejniethom). Mod ta' dan it-tip, kif wieħed jifhem Prattici ta' interventi ta' programm fit-[tfulija] bikrija, huwa mhux biss limitat imma anke jillimita għaliex ma jirnexxilux jifhem b'mod ċar l-valur tas-sorsi ta' sostenn, li huma differenti minn daww tas-servizzi professjonali formali. F'kuntrast għal dan, approċju mibni fuq ir-riżorsa, li jkollu l-għan li jindirizza l-ħtiġijiet tat-tifel/tifla u l-familja, huwa mhux biss espansiv iżda wkoll jespandi, għaliex jiffoka fuq il-mobilizzazzjoni ta' għadd ta' għajnuniet mill-kommunità (p.73).

Fil-qafas tal-analiżi li għamlet l-Agency, id-definizzjoni operazzjonali t'hawn tañt kienet proposta mill-grupp ta' esperti:



L-ECI huwa ġabra ta' servizzi/provizjonijiet għal tfal żgħar ħafna u l-familji tagħhom, li jiġu pprovduti fuq talba tagħhom fi żmien speċifiku fil-ħajja tat-tifel/tifla, u li jiġbor fih kull azzjoni li tittieħed meta tifel/tifla jkun jinħtieġ sostenn biex:

- *Jassigura u jtejjeb l-iżvilupp personali tiegħu/tagħha;*
- *Isaħħaħ il-kompetenzi tal-familja tiegħu/tagħha, u*
- *Jipromwovi l-inkluzjoni soċjali tal-familja u t-tifel/tifla.*

Dawn l-azzjonijiet għandhom jiġu pprovduti fl-ambjent naturali tat-tifel/tifla, jekk jista' jkun fil-livell lokali, b'approċċju li jkollu l-familja bħala l-qofol tiegħu kif ukoll b'xogħol ta' team ta' xeħta multi-dimensjonali.

Element importanti li jidher f'definizzjonijiet differenti hija l-idea tal-**prevenzjoni** bħala parti mix-xogħol ta' intervent. Simeonsson (1994) jagħmel lista ta' tliet livelli ta' prevenzjoni u intervent fejn jagħti importanza ħafna **meta** l-azzjoni privenativa għandha tittieħed:

L-intervent primarju għandu l-għan li jnaqqas in-numru ta' każijiet ġodda ta' xi kundizzjoni jew problema fil-popolazzjoni li diġà jkunu magħrufa (incidenza). Per eżempju, dan ikollu l-għan li jnaqqas każijiet ġodda billi jidentifika tfal li jkunu f'riskju. Il-privenzjoni primarja tinkludi miżuri li ma jħallux diżordnijiet jew ċirkustanzi li jistgħu jwasslu għal diżabiltà (WHO, 1980). Il-privenzjoni primarja skont Mrazek u Haggerty (1994) tirreferi għal 'intervenzjonijiet li jseħħu qabel ma tibda id-diżordni' (p. 23). Dawn l-azzjonijiet jistgħu jkunu a) *universali*, bħal miżuri ta' saħħa indirizzati lit-tfal u lill-familja kollha, eż. programmi ta' immunizzazzjoni għall-popolazzjoni kollha; b) *selettivi*, indirizzati lil popolazzjoni fissa, eż. gruppi li qegħdin f'riskju għoli ċ) *indikati* lil xi popolazzjoni eż. individwi b'riskji identifikati.

Il-privenzjoni sekondarja għandha l-għan li tnaqqas il-kumplikazzjonijiet assoċjati ma' kundizzjoni jew problema identifikata, li tillimita jew li tnaqqas l-effetti ta' diżordni jew diżabiltà billi tibda taħdem mal-bidu tal-problema, imma qabel din tkun żviluppat għal kollox (prevalenza).

Il-privenzjoni terzjarja għandha l-għan li tnaqqas il-kumplikazzjonijiet assoċjati ma' problema jew kundizzjoni identifikati, biex tnaqqas l-effetti tad-diżordni jew id-diżabiltà billi tieħu l-passi meta dawn ikunu diġà preżenti.



Dawn it-tliet livelli jistgħu jiġu identifikati f'kuntest usa', billi jagħtu każ il-mudell 'bio-psiko-soċjali' tal-funzjonament u d-diżabiltà ppubblikat mill-WHO (World Health Organisation, ICF, 2001). Skont dan l-approċju, il-privenzjoni fil-qasam tal-ECI ma tistax tagħti każ biss tal-kundizzjoni tas-saħħa tal-individwu; trid tagħti każ ukoll tal-ambjent soċjali tiegħu/tagħha:

... il-funzjonament ta' individwu f'dominju speċifiku hija interazzjoni u relazzjoni kumplessa bejn il-kundizzjonijiet tas-saħħa u l-fatturi kuntestwali (ambjentali u fatturi personali). Hawnhekk wieħed isib interazzjoni dinamika bejn dawn l-entitajiet: interventi f'entità waħda għandhom l-potenzjal li jimmodifikaw wieħed jew aktar mill-entitajiet l-oħra (p. 19).

Meta wieħed jagħti każ tal-karatteristiċi u l-prinċipji li jipprovdu l-baži kunċettwali tal-ECI, joħorġu żewġ karatteristiċi li jagħtu karattru speċifiku lix-xogħol li għandu jsir fil-qasam rispettiv mqabbel ma' fażijiet oħra tal-edukazzjoni tat-tifel/tifla. Dawn huma *l-età bikrija* tat-tifel/tifla u *l-karattru kumpless u kompost*, fis-sens ta' mżewwaq tal-biċċa xogħol inkwistjoni.

Il-kumbinazzjoni ta' dawn iż-żewġ fatturi tinħtieġ:

- Sforz flimkien mill-professjonijiet differenti involuti;
- L-interazzjoni ta' atturi differenti li jaħdmu flimkien;
- Jinħtieġ li jkun hemm il-kollaborazzjoni tas-servizzi kollha involuti;
- Involvement u sehem tal-ġenituri (u membri oħra tal-familja).

Huwa biss jekk ikun hemm kumbinazzjoni effettiva ta' azzjoni u intervent li tassigura li jkun hemm riżultati tajbin minn kwalunkwe intervent li jindirizza lit-tfal żgħar.

Dan il-punt jiffoka l-attenzjoni b'mod ċar fuq l-**impatt** tal-ECI. Xi awturi jirreferu għall-qasam tal-ECI bħala l-approċju uniku li jipprovdi mezz effettiv biex jiġġieled kontra aktar esklużjoni soċjali u/jew edukattiva (Nicaise, 2000). Guralnick (1997) jargumenta li riċerka li saret fl-1970ijiet '*uriet kif programm tat-[tfulija] bikrija għal tfal mitwiela f'riskju kif ukoll għal dawk li għandhom diżabilitajiet stabbiliti*' (p.xv) kien hemm iċ-ċans li jista' jsir realtà b'mod effettiv'. Aktar riċerka, skont dan l-awtur, jinħtieġ li tiddetermina 'x'interventi



jaħdmu l-aħjar; għal min; taħt liema ċirkustanzi; u għal liema skopijiet' (Guralnick, 1997, p. xvi).

Diskussjonijiet li saru waqt il-laqqgħat ta' ħidma tal-proġett ECI urew li biex wieħed ikejje l-impatt – l-effettività – ta' ECI, l-atturi kollha involuti fl-intervent iridu jagħtu każ:

- *It-tifel/tifla*: il-progress li jkun sar u l-mod kif it-tifel/tifla jħares lejha innifsu/innifisha, dejjem kull meta jkun possibbli;
- *Il-familja*: il-livell ta' sodisfazzjon tal-familja;
- *Il-professjonijiet*: il-livell ta' sodisfazzjon u kompetenza;
- *Il-komunitajiet*: il-livell ta' sodisfazzjon, benefiċċji, il-prezz, l-investment eċċ.

Evalwazzjoni ta' dawn il-livelli kollha jinħtieġ li ssir biex wieħed jidentifika l-indikaturi kwalitattivi tas-suċċess. Ħafna drabi, evalwazzjonijiet esterni huma standardizzati wisq, jaħlu ħafna ħin, ikollhom ħafna spejjeż u jkunu ffukati wisq fuq indikaturi kwantitattivi.

Dan il-qafas kuncettwali pprovda l-bażi għal riflessjonijiet u diskussjonijiet waqt il-fażi tal-analiżi tal-proġett. Il-kapitlu li ġej jippreżenta kif servizzi u proviżjonijiet differenti tal-ECI huma organizzati f'għadd ta' pajjiżi Ewropej, kif ukoll aspetti li għandhom x'jaqsmu max-xejriet ewlenin tagħhom u l-isfidi ċari li qegħdin jaffaċċjaw dawn il-pajjiżi.



2. INTERVENT FIT-TFULIJA BIKRIJA: ANALIŻI TAL-PROĠETT

2.1 Servizzi pprovduti f'pajjiżi differenti

Din it-taqsimha tagħti dehra fil-qosor tal-organizzazzjoni, ix-xejriet ewlenin, id-differenzi u l-isfidi li wieħed ikollu jiġi wiċċ 'mbwiċċ magħhom fis-servizzi li nsibu f'pajjiżi differenti.

L-**organizzazzjoni** tal-ECI mhijiex l-istess fil-pajjiżi differenti Ewropej involuti f'din l-analiżi. Madankollu, il-pajjiżi kollha jipprovdu servizzi/proviżjoni u sostenn li jindirizzaw lit-tfal żgħar ħafna (mit-twelid 'il quddiem), kif ukoll lill-familji tagħhom. F'xi pajjiżi Nordiċi, ngħidu aħna, infermiera mis-servizzi tas-saħħa żżur t-tfal kollha, id-dar, fuq bażi regolari għal massimu ta' sena. F'dawn iż-żjarat hija tagħti pariri u tipprovdi sostenn lill-ġenituri fuq id-dmirijiet godda tagħhom. Dan it-tip ta' servizz jista' jitwal għal sentejn u nofs f'każijiet fejn jiġu identifikati problemi sa mill-bidu. F'pajjiżi oħra, servizzi ta' dan it-tip minn infermiera fid-dar jista' wkoll jinkiseb, imma f'livell sekondarju, darba waħda r-riskju jkun identifikat f'tarbija tat-twelid.

Wara l-identifikazzjoni, jiġu offruti għadd ġmielu ta' servizzi. F'xi każijiet l-ECI tkun tista' tiġi pprovduta fi sptar minn *team* speċjalizzat, imma b'mod ġenerali, dan hu l-mument meta servizzi soċjali u edukattivi jiġu involuti bis-sħiħ.

Huwa diffiċli, jekk mhux impossibbli, li tgħid fil-qosor il-kumplessità tal-organizzazzjoni tas-servizzi u l-proviżjoni fil-pajjiżi differenti mingħajr ma jithalla barra tagħrif relevanti. Għal dawk li huma interessati f'sitwazzjonijiet ta' pajjiżi speċifiċi, it-tagħrif jista' jinstab fil-*web area* li qiegħda *online* tal-ECI li tinstab fil-*website* tal-Agency <http://www.european-agency.org/eci/eci.html>

Minkejja l-varjetà ta' servizzi, wieħed jista' jittellem dwar xi **fatturi komuni**:

Kif wieħed jista' jikseb dak li hemm bżonn: Għan komuni tal-ECI huwa li jintlaħqu t-tfal u l-familji li jkollhom ħtieġa ta' sostenn kmieni. Dan l-għan huwa ta' prijorità għolja fil-pajjiżi b'popolazzjoni mxerrda jew b'ambjenti rurali iżolati. Fil-pajjiżi kollha wieħed jinnota li dejjem jittieħdu l-aħjar passi biex ħadd ma jkun fi żvantaġġ minħabba li wieħed ikun joqgħod f'xi qasam rurali jew urban. Għaldaqstant



jittieħdu l-passi kollha meħtieġa biex it-tfal u l-familji li japplikaw għas-sostenn jibbenefikaw mill-istess kwalità ta' servizz.

*Qrubija fis-sens ta' distanza*¹: dan l-aspett jipprova jassigura li tintlaħaq l-popolazzjoni li jkollha l-ħtieġa. Għaldaqstant sar ħafna sforz biex is-servizzi jew il-proviżjoni jiġu ddecentralizzati. Is-sostenn jingħata kemm jista' jkun qrib il-familja, kemm fil-livell lokali kif ukoll fil-livell ta' komunità. Fl-aħħar 10-20 sena, sar titjib biex wieħed jgħin lill-familji biex ma jkollhomx għalfejn jivvjaġġaw għal-laqqgħat. Dan qiegħed isir billi s-servizzi ma jingħatawx f'distanzi kbar 'il bogħod mid-djar, iżda fid-djar tagħhom jew fil-komunitajiet. Barra minn hekk, it-terminu qrubija fis-sens ta' distanza, jintqies ukoll bħala servizzi pprovduti li jkunu ffukati fuq il-familja. Fiċ-ċentru ta' kull azzjoni li tittieħed ikun hemm għarfien ċar u rispett għall-ħtiġijiet tal-familja.


Kemm wieħed jaffordja li jikseb dak li jkollu bżonn: is-servizzi huma offruti mingħajr ħlas jew bi prezz minimu lill-familji fil-pajjiżi kollha². Is-servizzi huma pprovduti permezz ta' fondi pubbliċi minn awtoritajiet tas-saħħa, soċjali jew edukattivi, jew permezz ta' kumpaniji tas-sigurtà u assoċjazzjonijiet li l-iskop tagħhom mhuwiex li jagħmlu profitt. Dawn l-għażliet varji jistgħu jithaddmu flimkien filwaqt li jista' jkun hemm għażliet oħra. Barra minn hekk, insibu numru żgħir ta' pajjiżi li fihom wieħed jista' jkollu l-għażla ta' servizzi privati, li ma jkunux sostnuti minn fondi pubbliċi jew imħallsa kollha fit-totalità tagħhom mill-familji konċernati.

Xogħol interdixiplinarju: il-professjonijiet li jkollhom f'idejhom is-sostenn dirett tat-tfal żgħar u l-familji tagħhom ikunu ġejjin minn dixxiplini differenti, u għaldaqstant ikollhom ambjenti differenti, dejjem skont il-professjonijiet speċifiċi li jkunu. Xogħol interdixiplinarju jgħin fil-bdil tal-informazzjoni fost il-membri tat-*team*.

Diversità ta' servizzi: din ix-xejra hija marbuta mill-qrib mad-diversità ta' dixxiplini involuti fl-ECI. L-użu tat-tliet servizzi, jiġifieri tas-saħħa, is-servizzi soċjali u l-edukazzjoni, huwa karatteristika komuni f'ħafna pajjiżi, imma fl-istess ħin huwa wkoll wieħed mid-differenzi ewlenin li nsibu. L-aktar fattur komprensiv tar-rwol li jagħmlu s-servizzi huwa pprovdut permezz ta' klassifikazzjoni ta' livelli ta' prevenzjoni ta'

¹ Il-kelma *qrubija* - fit-test għandha żewġ tifsiriet: qrib post jew qrib persuna.

² Din tinvolvi kemm servizzi pubbliċi kif ukoll privati li jkollhom fondi pubbliċi.



saħħa pubblika, kif deskritti f'kapitlu wieħed (għal eżempji ara Mrazek & Haggerty, 1994; Simeonsson, 1994). Il-prevenzjoni primarja tiġbor fiha azzjonijiet li l-għan tagħhom huwa li jnaqqsu d- 'diżordnijiet' jew problemi fil-popolazzjoni. Il-prevenzjoni sekondarja għandha l-għan li tnaqqas in-numru ta' każijiet eżistenti ta' problema identifikata. Il-prevenzjoni terzjarja tiffoka fuq it-tnaqqis tal-kumplikazzjonijiet li jkun hemm minn problema identifikata jew diżordni. Il-prevenzjoni primarja bħala regola hija assigurata mis-servizzi tas-saħħa, kif ukoll bis-servizzi soċjali u edukattivi fil-pajjiżi kollha. F'xi każijiet, din titwettaq permezz ta' monitoraġġ mediku u soċjali ta' nisa tqal, li jsir b'mod regolari; jew permezz ta' *screening* tal-iżvilupp ta' tfal żgħar, ħafna fi sptarijiet jew fiċ-ċentri lokali tas-saħħa u l-edukazzjoni. Dawn is-servizzi jassiguraw li jsir l-ewwel *screening* ġenerali, li jkun segwit minn assessjar tal-ħtiġijiet u li jkollhom f'moħħhom dik il-popolazzjoni b'fatturi ta' riskji bijoloġiċi jew li jipprezentaw fatturi ta' riskji soċjali. Dan hu l-ewwel pass biex wieħed jiġi referut għal aktar servizzi jew professjonijiet tas-saħħa f'każ li tiġi identifikata xi ħtieġa.

Id-differenzi u l-isfidi li nsibu f'pajjiżi differenti jidheru li huma relatati mal-provizjoni ta' servizzi ta' ECI. Dawn taħt wieħed isib deskrizzjoni fil-qosor tad-differenzi ewlenin u l-isfidi inkwistjoni. Dawn huma miġbura madwar erba' mistoqsijiet:

1. Meta ssir l-ECI?

Din il-mistoqsija hija direttament relatata mad-detezzjoni bikrija, l-assessjar u *r-referral*, fi kliem ieħor li wieħed jiskopri, jagħmel eżami u jirreferi lil dak li jkun lil min jista' jieħu azzjoni. Kif għedna aktar 'il fuq, fil-pajjiżi kollha involuti fil-proġett, is-servizzi tas-saħħa huma l-istruttura ewlenija responsabbli għal dawn it-tliet passi li flimkien isawru l-prevenzjoni primarja. Fl-istess ħin, madanakollu, jiġu involuti servizzi soċjali u edukattivi wkoll. Il-pajjiżi kollha jaqblu fuq l-importanza li jittieħdu passi kemm jista' jkun malajr u li jiġi assigurat proċess kontinwu. Id-diffikultajiet joħorġu meta jkun hemm żmien wisq bejn meta wieħed jagħraf li hemm problema, jassessjaha u jirreferiha. Dawn id-differenzi huma riżultat ta' ħafna raġunijiet: detezzjoni fit-tard ta' każijiet ta' problemi soċjali jew psikoloġiċi; xi problemi jistgħu jkunu aktar diffiċli biex wieħed jagħraf li jeżistu permezz ta' monitoraġġ mediku; jew nuqqas ta' koordinazzjoni fost is-servizzi li jkun hemm għad-dispożizzjoni u/jew teamijiet. Anke jekk ikun hemm progress kbir, dejjem ikun hemm it-tendenza li wieħed jadotta *policy* ta' 'stenna u naraw' lejn problemi li jkunu inqas viżibbli



– li fil-bičča l-kbira tagħhom ikunu ta' xeħta soċjali u psikologika – li jista' jkollhom konsegwenzi aktar tard.

2. *Għal kemm iddum l-ECI?*

Kuntrarjament għall-każ tal-Amerika ta' Fuq fejn l-ECI nsibuha mit-twelid sakemm wieħed ikollu tliet sin, fil-pajjiżi Ewropej it-tul tal-intervenzjoni tvarja. Bħala prinċipju, is-sostenn huwa pprovdut lil tifel/tifla u lill-familja tiegħu/tagħha sakemm it-tifel jidhol fis-sistema tal-iskola u jkunu taħt ir-responsabilità sħiħa tas-servizzi tas-sostenn tal-edukazzjoni. F'xi pajjiżi, dan ifisser il-bidu tal-edukazzjoni obligatorja. Madankollu, jidher li m'hemm l-ebda strateġija ċara dwar din il-fażi ta' tranżizzjoni u għaldaqstant professjonisti minn teamijiet ta' ECI jhossu li għandhom imorru lil hinn mid-dmirijiet tagħhom tas-soltu biex jikkumpensaw għan-nuqqas ta' koordinazzjoni jew l-aċċess għar-riżorsi.

3. *Min għandu r-responsabilità?*

F'pajjiżi Ewropej differenti wieħed isib numru sinifikanti ta' tipi ta' proviżjoni u ambjenti. Id-diversità tista' tidher bħala vantaġġ mill-aspett ta' suq; aktar ma l-familji jkollhom opzjonijiet, aktar ikollhom ċans tal-aħjar għażliet u deċiżjonijiet. Madankollu, din ma tidhirx li għandha x'taqsam mar-realtà; xi familji f'ħafna każi jsibuha diffiċli biex jidentifikaw it-triq it-tajba għat-tifel/tifla tagħhom; mhux dejjem faċli li wieħed isib tagħrif indirizzat lejn il-ġenituri li jkun ta' xeħta varjata u minn perspettivi differenti. Il-fatt, li wieħed isib għadd sinifikanti ta' tipi ta' proviżjoni, huwa turija ċara ta' nuqqas ta' *policy* ippjanta, u għalhekk ta' deċiżjonijiet li jkunu ttieħdu bħala reazzjoni għas-sitwazzjoni kif tkun fil-mument li jkun, u mhux ta' xi ħaġa fit-tul.

Fil-pajjiżi kollha involuti fil-proġett wieħed jista' jsib ċentri tal-ECI, għalkemm b'xi differenzi. L-eċċezzjoni hija dik tal-pajjiżi Nordiċi fejn is-servizzi edukattivi, soċjali u tas-saħħa jaqsmu bejniethom proċess ta' ECI fil-livell lokali.

Karatteristika komuni li giet identifikata minn pajjiżi differenti, hija l-ħtieġa li wieħed jadatta ħidmiet u pplanar ta' xogħol skont il-ħtiġijiet u x-xewqat tal-familja, kull fejn jiġu allokati servizzi jew proviżjonijiet. Il-professjonisti jaħdmu 'mal- u fil-' familja, kemm ikun possibbli u kemm tkun trid il-familja. Madankollu, huma jaħdmu wkoll, jekk ikun hemm il-bżonn, f'ambjenti edukattivi li t-tifel/tifla jista' jattendi (ċentri



ta' għajnuna ta' matul il-jum – *day care centres*), kindergarten, eċċ.) jew f'ċentri speċjali, ċentru/servizz tal-ECI jew xi forma oħra ta' struttura.

4. X'għandu jsir?

Dan l-aspett huwa deskritt f'aktar dettall fit-taqsimha li jmiss. Madanakollu, qabel nidhlu aktar fil-fond tas-sugġett, wieħed irid jinnota li f'għadd ta' pajjiżi Ewropej, hemm qasma/dikotomija kbira bejn l-approċju mediku u dak soċjali fejn jidhrol l-intervent ma' tfal żgħar.

2.2 Aspetti ewlenin

Il-laqqgħat tax-xogħol, organizzati matul iż-żmien li fih ikun qiegħed isir il-proġett ipprova opportunità biex jiġu diskussi numru ta' aspetti rilevanti fil-qasam tal-ECI:

Il-gruppi fil-mira: it-tip ta' popolazzjoni rreferuta għat-teamijiet tal-ECI u/jew is-servizzi; it-tibdiliet evidenti fl-aħħar f'tit snin dwar l-età u l-karatteristiċi tat-tfal; u l-kundizzjonijiet li fihom tingħata u tiġi rċevuta l-ECI;

Ħidma f'team: il-professjonisti involuti fl-ECI, ir-rwoli u r-responsabilitajiet u l-partecipazzjoni partikolari fis-servizzi edukattivi;

It-taħriġ tal-professjonijiet: taħriġ inizjali u aktar fit-tul segwit minn professjonijiet tal-ECI;

Għodod ta' ħidma: l-iżvilupp ta' pjan ta' sostenn ta' familja individwali jew ta' dokument ekwivalenti jew *follow-up*.

Ta' min jgħid li m'hemm l-ebda aspett wieħed separat li jiffoka fuq l-involvement tal-ġenituri, għaliex ħafna jsostnu li l-involvement attiv tal-ġenituri huwa kundizzjoni essenzjali ta' ħtieġa kbira, f'kull aspett ewleni tal-proċess tal-ECI. Il-ġenituri għandhom jaġixxu fil-livell ta' sieħba, flimkien mal-professjonisti, biex b'hekk isaħħu lil xulxin. B'dan il-mod, permezz tal-kompetenza u l-awtonomija tagħhom, flimkien ma' dik tal-professjonisti jkun f'qagħda li jwieġbu għall-ħtiġijiet tat-tifel/tifla. Anke jekk l-iffukar ewleni jkun fuq il-ġenituri, ir-rwol importanti u s-sostenn ipprovdut mill-membri l-oħra tal-familja għandu jingħata l-importanza tiegħu. Ir-rizultati ewlenin tad-diskussjonijiet li saru matul il-proġett huma pprezentati hawn taħt fid-dawl ta' dak li għadna kif għedna.



2.2.1 Gruppi fil-Mira

Inżammu diskussjonijiet dwar it-tip ta' popolazzjoni li giet referuta lit-teamijiet jew is-servizzi tal-ECl: tfal li kellhom fatturi ta' riskju bijoloġiku u/jew soċjali kif ukoll il-familji tagħhom. Dawn li ġejjin huma l-punti ewlenin li tqajmu mill-esperti.

Numru dejjem akbar ta' tfal qegħdin ikollhom problemi psikoloġiċi u soċjo-emozzjonali, mingħajr l-ebda evidenza jekk din hijiex riżultat ta' proporzjon akbar ta' dawn il-problemi fil-popolazzjoni, jew minħabba bidla fil-fatt li l-ġenituri qegħdin isiru aktar konxji ta' dawn il-problemi. Xi ġenituri jistgħu jkunu aktar anzjużi, informati aħjar u aktar sensitivi għall-iżvilupp ta' wliedhom milli kienu fil-passat u minħabba f'hekk, ikollhom aktar xewqa li jistaqsu għall-għajnuna u s-sostenn.

Fi żmienna wieħed isib *iffukar dejjem jiżdied fuq il-popolazzjoni 'friskju'* fl-aktar sens wiesa' tal-kelma, u dawn jitqiesu bħala li jkollhom bżonn l-ECl. F'ħafna mill-pajjiżi involuti fil-proġett, tifel/tifla jeħtieġ li jkollu problema li tiġi assessjata biex jirċievi sostenn tal-ECl. Li inti tkun meqjus bħala 'friskju' mhuwiex biżżejjed biex tingħata l-ECl. Azzjoni preventiva, indirizzata lill-popolazzjoni 'friskju' huwa x-xogħol ewlieni ta' servizzi oħra. Dawn jinħtieġu jew li jassiguraw monitoraġġ u *follow-up* tat-tifel/tifla (fil-biċċa l-kbira tiegħu fil-każ ta' fatturi ta' riskju bijoloġiċi) jew li jagħtu attenzjoni attiva lill-familja (fejn jidhru l-aktar il-fatturi ta' riskju soċjali). F'ħafna każijiet, għoti ta' pariri - *counselling* effettiv tal-ġenituri jwassal biex ma jkunx hemm ħtieġa ta' aktar intervent. Il-fatturi tar-riskju waħedhom m'humix kundizzjoni għall-ECl jekk miżuri protettivi huma preżenti u qegħdin jaħdmu favur it-tifel u l-familja. Ir-rwol diffiċli li għandhom is-servizzi ta' prevenzjoni għandu jiġi enfasizzat: ix-xogħol ta' dawn is-servizzi hu li wieħed jirnexxilu li jevita aktar diffikultajiet (li mhijiex faċli) u jkun konxju tar-riskju li għandhom x'jaqsmu mal-attitudnijiet ta' 'stenna u ara'.

F'xi pajjiżi wieħed jaħsel jibda jithasseb minħabba li huma l-ġenituri li jridu jitolbu u jaqblu li tingħata l-għajnuna biex wieħed ikun jista' jintervjeni. Dan l-aktar minħabba l-fatt li dawn id-drittijiet jitqiesu bħala kundizzjonijiet assoluti u indispensabbli. Is-sitwazzjoni li fiha wieħed irid jirrispetta d-deċiżjonijiet tal-ġenituri tista' twassal biex ikun hemm riskju li jiġu esklużi tfal li jkollhom bżonn l-għajnuna, jew li l-intervent jidm ma jibda u minħabba f'hekk wieħed jitlef jew li jikkoordina b'mod ħażin il-prevenzjoni, it-tagħrif u l-fażijiet li fihom isiru r-riferimenti.

2.2.2 Xogħol f'team

Il-punt tat-tluq tad-diskussjonijiet tal-proġett tal-ECI ffoka fuq l-involvement dejjem jizdied tas-servizzi tal-edukazzjoni fil-qasam tal-ECI, dwar dak li għandu x'jaqsam mal-kompożizzjoni tat-*team* kif ukoll dwar l-organizzazzjoni.

Is-sitwazzjoni fil-pajjiżi fejn jidhru l-organizzazzjoni tas-servizzi – kif irreferejna għaliha fl-ewwel parti tal-kapitlu – hija differenti mhux ħażin. Minkejja dan wieħed isib li hemm approċju interdixxiplinarju kemm fil-mudelli mediċi kif ukoll fil-mudelli soċjali tal-ECI. Is-servizzi u l-proviżjoni jvarjaw minn semplicità 'tqegħid ħdejn xulxin' ta' professjonisti, għal xogħol f'*team* reali, kif jidher ċar f'approċji hekk magħrufa bħala ekoloġiċi-sistematiki tal-ECI.

Li wieħed jibni fuq xogħol ta' *team* ta' veru mhuwiex xi biċċa xogħol ħafifa. Din tinftieġ żewġ komponenti ewlenin; xogħol interdixxiplinarju u kooperazzjoni. Kif definit minn Golin & Ducanis (1981), *team* multidixxiplinarju jaqsam u jikkoordina l-informazzjoni. L-xogħlijiet speċifiċi jsiru individwalment, skont l-ħiliet tal-membri tat-*team*. L-informazzjoni hija maqsuma bejniethom u użata biex kull membru jkun jista' jagħmel il-biċċa xogħol tiegħu (Golin & Ducanis, op cit). Id-deċiżjonijiet jittieħdu minn *team* sħiħ, billi jagħtu każ tal-opinjonijiet individwali. In-numru ta' professjonisti f'*team* mhijjex kruċjali. Din għandha tiddependi fuq il-ħtiġijiet tat-tifel/tifla u l-familja.

Il-kooperazzjoni tfisser, l-ewwel u qabel kollox, ħidma mal-familja bħala sieħeb ewlieni li huwa involut bis-sħiħ fil-proċess kollu. Tfisser ukoll li wieħed jaħdem ma' membri oħra tat-*team* u ma' servizzi jew *networks* minn servizzi tas-saħħa, edukattivi u soċjali. Timplika wkoll li wieħed jaqsam il-kunċetti u r-referenzi teoretiċi kif ukoll li juru attitudni miftuħa u li tirrispetta lil dak li jkun lejn il-familja u l-kollegi.

Il-ħin huwa komponent importanti biex wieħed jirnexxilu jpoġġi dawn iż-żewġ komponenti f'pothom. Membri tat-*team* għandhom bżonn jaqsmu bejniethom il-prinċipji tagħhom u l-objettivi biex jassiguraw koordinazzjoni fi ħdan it-*team*, kif ukoll ma' servizzi esterni. Żewġ elementi jidhru li jiffavorixxu l-proċess ta' bini ta' *team*; in-nominazzjoni ta' persuna ewlenija li sservi ta' '*case-holder*' u ta' taħriġ ta' aġġornament, kif deskritt hawn taħt.



2.2.3 Taħriġ tal-professjonisti

Meta wieħed iżomm f'moħħu li l-professjonisti involuti fl-ECI jiġu minn ambjenti differenti u jista' jagħti l-fatt li dawn qatt ma jkunu ħadmu flimkien, huwa essenzjali li jkunu ċari bejniethom dwar x'tip ta' taħriġ ikunu jinħtieġu biex ikunu jistgħu jikkooperaw bejniethom. Matul id-diskussjonijiet tal-proġett inġibdet l-attenzjoni għall-fatt li wieħed għandu jagħti attenzjoni speċjali lil għażliet ta' taħriġ differenti offruti lill-professjonijiet fil-modi li ġejjin.

Taħriġ inizjali: it-taħriġ ta' professjonisti differenti minn ambjenti differenti għandu jkollu l-għan li jiżviluppa fehim maqbul tal-kunċetti komuni, biex b'hekk il-professjonisti tal-ECI jikkomplimentaw l-għerf ta' kull wieħed u waħda minnhom. Il-prerekwiziti għall-professjonisti huwa li jirċievu taħriġ inizjali tajjeb fl-oqsma rispettivi tagħhom. Minkejja l-fatt li xi tip ta' għarfien speċjalizzat fuq l-ECI huwa dejjem ta' vantaġġ, dan rari huwa l-każ, u dan jgħodd għall-pajjiżi kollha involuti. L-eċċezzjonijiet huma l-Olanda, il-Ġermanja u l-Lussemburgu, fejn aspetti speċjali li għandhom x'jaqsmu mal-ECI huma inklużi fit-taħriġ inizjali li jingħata lil psikologi, pedagogi, kif ukoll edukaturi soċjali u ta' xi speċjalizzazzjoni.

Aktar taħriġ: Anke jekk ix-xogħol fil-qasam tal-ECI huma pjuttost kumpless, m'hemm l-ebda ħtieġa ċara li għandu jkun hemm xi tip ta' professjonista li jkun joqgħod għal xi profil speċifiku biex jaħdem f'dan il-qasam. Din tmur kontra prinċipji ewlenin tal-ECI fosthom dawk li jiġi adottat approċju interdixiplinarju, kif ukoll ta' xogħol f'*team*. Madankollu, il-professjonisti li jaħdmu fl-ECI jridu jsegwu xi forma komuni ta' edukazzjoni ogħla biex b'hekk jiżviluppaw l-esperjenza ta' bejniethom. Din tista' tintlaħaq permezz ta' korsijiet fil-livell *post-graduate* – bħal programmi fil-livell ta' *Masters* – jew taħriġ speċjalizzat fil-forma ta' programmi differenti offruti mill-universitajiet jew istituzzjonijiet ta' edukazzjoni ogħla, jew korsijiet ta' taħriġ speċjalizzat minn universitajiet wara talbiet minn teamijiet mill-ECI.

Meta wieħed iġib quddiem għajnejh ix-xogħol li huwa mistenni li jsir mill-professjonisti, hemm bżonn li ħtiġijiet ta' taħriġ ogħla għandu jkollhom fihom dawn l-aspetti:

- Għarfien bażiku dwar l-iżvilupp ta' tfal żgħar ħafna, li jkollhom jew ma jkollhomx ħtiġijiet speċjali, kif ukoll għarfien dwar aspetti ta' intervent fil-familja u tagħrif relatat mat-teorija;

- Għarfien speċjalizzat dwar ir-riċerka riċenti fil-qasam tal-ECI, l-assessjar, il-metodi ta' xogħol, eċċ.;
- Kompetenzi personali dwar l-aspetti relatati max-xogħol mal-/ u fil-/ familji; xogħol f'*team*; kooperazzjoni bejn is-servizzi, kif ukoll l-iżvilupp ta' ħiliet personali bħalma huma r-riflessjoni fik innifsek; il-ħiliet komunikattivi u l-istrateġiji ta' kif insolvu l-problemi.

Taħriġ ta' Aġġornament – In-Service Training (IST): IST huwa kruċjali f'dan il-qasam għaliex jgħin biex jagħmel tajjeb għan-nuqqasijiet fit-taħriġ inizjali u jwassal għall-ħtiġijiet professjonali. Huwa organizzat fit-, u mit-teamijiet, fil-qafas ta' laqgħat ta' kull ġimgħa, li jagħtu ċ-ċans lill-professionisti li:

- Jorganizzaw diskussjonijiet dwar 'każijiet' speċifiċi;
- Jaqsmu bejniethom għerf u strateġiji ta' xogħol;
- Jiksbu għerf speċifiku pprovdut minn professjonisti esterni;
- Jiddiskutu t-tmexxija internament jew ma' esperti barranin;
- Jassiguraw superviżjoni minn barra;
- Jiżviluppaw kompetenzi personali.


Dawn l-elementi kollha għandhom l-għan li jtejbu l-kwalità tas-servizz u x-xogħol f'*team*. Anke jekk din l-IST 'informali' tilħaq il-ħtiġijiet immedjati tal-professionisti – u għalhekk tipprova il-valur tagħha – hija tipprezenta wkoll xi tipi ta' żvantaġġi. Ħafna drabi din ma tintqiesx mill-awtoritajiet bħala ħin ta' xogħol u ta' valur għaliex din tiffoka fuq problemi ta' kuljum u inqas fuq riflessjonijiet wiesgħa dwar obbjettivi tal-ECI, strateġiji, metodi, eċċ. Din tista' twassal biex ir-responsabilità tal-inizjattivi tal-IST tkun biss fuq it-teamijiet individwali.

Aktar tagħrif fuq it-taħriġ u korsijiet *post-graduate* f'pajjiżi differenti wieħed jista' jsibhom *online* fl-*web area* tal-ECI
<http://www.european-agency.org/eci/eci.html>

2.2.4 Għodod ta' Ħidma

F'dak li għandhom x'jaqsmu l-għodod tal-ħidma, ġew diskussi żewġ oqsma: l-assessjar u t-tnejjja ta' pjanijiet individwali.

L-assessjar jinħtieġ li jkun proċess-orjentat. Dan isir hekk kif wieħed jagħraf li hemm problema u jiddetermina t-tip neċessarju ta' intervenzjoni b'mod dinamiku, flimkien mal-familja skont din l-iskema:



Id-dijanjożi hija parti mill-proċess tal-assessjar u bħala regola ssir fil-bidu tal-proċess tal-ECI. L-assessjar jagħfas il-qagħda tat-tifel/tifla u l-familja *f'mument speċifiku ta' żmien* biex b'hekk jinstabu kemm dawk il-ħwejjeġ li t-tifel/tifla jkun jinħtieġ kif ukoll l-aspetti b'saħħithom tiegħu/tagħha. Minħabba li din il-qagħda tista' tinbidel, l-assessjar irid ikun il-ħin kollu studjat. Ir-riżultati tal-assessjar ma jridx jidher bħala statiku jew permanenti – dawn jistgħu jaffettwaw l-aspettazzjonijiet jew il-perċezzjonijiet tal-professionisti u l-familji. Huwa dejjem ta' għajjnuna li wieħed jiformula l-għanijiet; li jippjana u li jiddetermina t-tipi ta' interventi meħtieġa u li mbagħad jiġu evalwati aktar tard. Ir-riżultati tal-evalwazzjoni jew jikkonkludu l-proċess, jew ikunu jinħtieġu proċedimenti għal fażi ġdida ta' assessjar ta' ħtiġijiet. Huwa importanti li ssir enfasi fuq l-ħtieġa ewlenija tas-sehem tal-familji, li għandhom rwol attiv fil-proċess kollu.

Huwa importanti wkoll li jiġi assigurat li l-passi tal-proċess isiru kollha. Guralnick (2001) jidentifika l-assessjar – *assessjar komprensiv u interdixiplinarju* – bħala aspett ewlieni fil-mudell tas-sistema tal-iżvilupp, mudell li jgħin lill-professionisti jiksbu t-tagħrif dwar it-tfal ssuspettati jew bi problemi diġà magħrufa. B'hekk ikunu jistgħu jgħinu fil-ħolqien ta' pjanijiet u rakkomandazzjonijiet. Guralnick jagħti parir lill-professionisti biex f'każ ta' bżonn, jiproċedu minnufih b'ECI preliminarju, anke qabel ma t-tagħrif tal-assessjar ikun ingabar kollu.

L-assessjar huwa fażi essenzjali biex tissaħħaħ il-kooperazzjoni bejn il-ġenituri u l-professionisti li tkun stabbilita permezz ta' pjanijiet individwali jew **Pjan ta' Servizz għal Kull Familja Individwali (Individual Family Service Plan – IFSP)**.



Insibu diversi pjanijiet fil-pajjiżi involuti fil-proġett, għalkemm mhux dejjem magħrufa bl-istess isem. F'xi każi, Pjan għall-Familja jiġi żviluppat flimkien mal-familja bħala forma ta' 'kuntratt maqbul' li jiġbor fih dak li jrid jsir u li jiġi evalwat aktar tard. F'każijiet oħra jinħadmu pjanijiet differenti, flimkien mal-familja, dejjem skont is-servizzi involuti. F'xenarji oħra, ma ssibx pjanijiet formali, imma l-familja tkun l-ħin kollu mgħarrfa mit-*team* tal-professionisti. F'xi ambjenti, il-pjan jiffoka l-aktar fuq it-tifel/tifla aktar milli l-familja.

Jissejjaħ x'jissejjaħ, pjan indirizzat u żviluppat flimkien mal-familja huwa kruċjali bħala garanzija għall-familja f'dik li hija parteċipazzjoni, awtorizzazzjoni (*empowerment*), kif ukoll rispettt tal-ħtiġijiet, prijoritajiet u aspettazzjonijiet tal-istess familja.

Il-fatt li l-ECI f'ħafna pajjiżi Ewropej la jsir dejjem bl-istess mod u lanqas ma jtul l-istess żmien, jintqies bħala mod pożittiv għal skop ta' flessibilità fit-tnejjija ta' dokument ta' dan it-tip. L-ECI mhuwiex dejjem legalment kostrett. Wieħed jista' jaddatta skont is-sitwazzjoni u s-servizzi li jsostnu lit-tifel/tifla u lill-familja. Hawnhekk huwa importanti li ngħidu li l-familja għandha tipossjedi dokument ta' dan it-tip. Dan jgħin biex tiġi assicurata l-kunfidenzjalità tat-tagħrif, tiġi evitata r-repetizzjoni ta' dokumenti bħal xulxin prodotti tal-istess servizzi bla bżonn, u jifranka l-ħin lill-familja u lit-tfal.

Dokument bħal dan jgħin ukoll it-tranżizzjoni minn forma ta' proviżjoni għal oħra, fil-qofol tagħha fl-ambjent tal-iskola. Meta tifel/tifla jidhol fis-sistema tal-iskola, Pjan ta' Familja jiġi segwit minn Pjan Individwali Edukattiv, li jkun jicċentra fuq it-tifel/tifla u l-ħtiġijiet inkwistjoni. L-elementi kollha ppreżentati f'dan il-kapitlu issa se jiġu illustrati permezz ta' tliet sitwazzjonijiet tal-ECI, bit-taqsira t'hawn taħt.

2.3 Tliet eżempji speċifiċi ta' ECI

F'din it-taqsima se nagħtu eżempji ta' ECI minn **Munich**, **Coimbra** u **Västerås**. Żjajjar f'dawn it-tliet lokalitajiet, tibdil ta' tagħrif, u diskussjonijiet bil-miftuħ ma' professionisti tal-post kif ukoll kif ma' omm f'Västerås, għenuna biex niddiskutu fil-fond biex l-ECI, u fl-istess ħin naraw il-prinċipji teoretiċi jitwettqu fil-prattika.

Qegħdin ingibu dawn it-taqsiriet fl-interess li jista' jkollhom għal professionijiet oħra, bil-għan li jqabbluhom mal-prattika tagħhom u għal skop ta' riflessjoni. Dawn ir-riflessjonijiet bl-ebda mod



m'għandhom jintqiesu bħala forom ta' evalwazzjoni jew ġudizzju dwar l-aħjar prattiċi. Dan mhuwiex fl-ispirtu ta' dan id-dokument. Aktar 'l isfel, se nagħtu tagħrif ġenerali tas-sistemi tal-ECI fil-pajjiżi li fihom saru ż-żjajjar – il-Ġermanja, il-Portugal u l-Isvezja – segwiti minn deskrizzjonijiet tax-xejriet ewlenin tal-intervent fit-tliet lokalitajiet. Fl-aħħar tat-taqsima jiġu identifikati aspetti simili u oħrajn differenti.

2.3.1 Xejriet ewlenin

L-informazzjoni pprezentata fit-taqsimiet t'hawn taħt, ittieħdet mix-xogħol ta' riċerkaturi ewlenin, minn kull wieħed mill-pajjiżi. It-test miktub korsiv jindika r-referenzi diretti mix-xogħol ippublikat, filwaqt li t-test l-ieħor kollu jrid jinqara bħala astrazzjoni tax-xogħol tar-riċerkatur innifsu.

L-informazzjoni li għandha x'taqsam ma' Munich, il-Ġermanja ittieħdet minn Franz Peterander (2003); għal Coimbra, il-Portugal, l-informazzjoni ttieħdet minn Bairrão, Felgueiras u Chaves de Almeida (1999) u Felgueiras and Breia (2004); l-informazzjoni marbuta ma' Västerås, l-Isvezja ttieħdet minn Björck-Akesson u Granlund (2003).

Munich (Il-Ġermanja)

Aktar minn 1000 istituzzjoni fil-Ġermanja joffru ECI lil tfal b'diżabilità. Dawn iċ-ċentri tal-ECI huma fil-biċċa l-kbira tagħhom immexxija minn karitajiet nazzjonali ewlenin, fosthom il-Caritas, Diakonie, Paritätischer Wohlfahrtsverband u Lebenshilfe. Is-sistema tal-intervent fit-tfulija bikrija tvarja minn stat federali għal ieħor. Huma għandhom strutturi, sistemi ta' ffinanzjar kif ukoll faċilitajiet differenti minn xulxin. Is-sistema tinkludi ċentri ta' ECI interdixxiplinarji, ċentri soċjo-paedjatriċi, kindergartens speċjali, ċentri 'heilpedagoġiċi', ċentri edukattivi u ta' *counselling* għall-familja. FI-1973, ir-rapport tal-Identifikazzjoni Bikrija u l-Intervent Bikri għal Tfal b'Diżabilità prodott minn Otto Speck wara talba mill-Bord Ġermaniż tal-Edukazzjoni, ipprovda l-bażi għat-twaqqif ta' sistema komprensiva ta' intervent bikri interdixxiplinarju. Għall-ewwel dan sar il-Bavarja. Dan ir-rapport irrakkomanda ċentri ta' intervent fit-tfulija bikrija ta' xeħta interdixxiplinarja fl-ivell reġjonali u ċċentrat fuq il-familja.

Fil-Bavarja, 4% tat-tfal sal-età ta' 3 snin ikollhom bżonn intervent. Fis-sena 2002, kien hemm 123 ċentru reġjonali tal-ECI li pprovdew *network* stabbilit sew ta' għajnuna bikrija li setgħet tintlaħaq minn



kulhadd minghajn tbatija; m'hemm l-ebda centru li huwa aktar minn 10 kilometru 'l bogħod minn kwalunwke familja. It-trattament jiġi pprovdut lil 25,000 tarbija fl-ewwel snin tal-ħajja u tfal żgħar li minnhom 50% huma f'centri tal-*outpatients* u 50% jirċievu intervent minn *teams* li jmorru fid-djar. It-tfal li jirċievu s-servizzi tal-ECI għandhom diżabilità varja. Terz għandhom diżabilità serja ta' xeħta fizika u konoxxittiva. L-età medja hija bejn it-3-4 snin. Bejn wieħed u ieħor 14% (aktar minn 25 tal-ambjenti urbani) huma immigranti.

It-trattament skont il-ħtiġijiet individwali jinkludi sessjoni jew tnejn fil-ġimgħa għal sentejn. Medja ta' 11-il terapista minn oqsma differenti ta' xogħol jaħdmu l-ħin kollu mat-*team* tal-ECI. Bħala medja l-istaff jibqa' f'centru wieħed bejn 5 u 6 snin, li jfisser li jistgħu jinbnew teamijiet kompetenti. Ix-xogħol f'*team* huwa essenzjali għal intervent fit-tfulija bikrija li jkun ta' suċċess. Il-professjonisti kollha jikkumplimentaw lil xulxin. Kooperazzjoni ta' dan it-tip bejn l-esperti tinħtieġ li wieħed jaqsam l-opinjoni u l-ideat dwar kull każ individwali; ikun hemm qbil fuq l-aspetti kunċettwali bażiċi, il-valuri, l-għanijiet, l-oqsma speċjalizzati u l-aspetti organizzattivi.

*Intervent bikri fit-[tfulija] huwa offrut minghajn ħlas u jista' jinkiseb minn kulhadd. L-ċentru jirċievi fondi għall-ħtiġijiet ta' kull ġimgħa ta' sessjoni waħda jew tnejn ta' intervent, kooperazzjoni mill-ġenituri, xogħol f'*team* interdixxiplinarju u kollaborazzjoni ma' sieħba barra miċ-ċentru. L-intervent fit-[tfulija] bikrija huwa ffinanzjat minn korpi varji: awtoritajiet muniċipal, assigurazzjoni tas-saħħa, il-Ministeri tal-Edukazzjoni u tal-Affarijiet Soċjali tal-Bavarja...*

... Id-dijanjozi u l-intervent għandhom l-għan ewlieni li jgħinu fil-ħtiġijiet individwali u l-ambjent tat-tfal.. Minħabba, li fl-Intervent tat-[tfulija] bikrija rajna qabża fil-paradimma, jiġifieri, minn approċju li jagħfas fuq id-defiċjenza, għal wieħed li jagħfas fuq it-tifel/tifla bħala ċ-ċentru, għal wieħed li jagħfas fuq il-familja b'mod sħiħ - m'hemmx kurrikulu wieħed li fuqu hemm qbil b'mod ġenerali. Il-bidla fil-kunċetti teoretiċi hija riflessa wkoll fil-prinċipji li nsibu fil-prattika tal-intervent fit-tfulija bikrija fil-Ġermanja. L-ispeċjalisti jibbażaw it-trattament tagħhom fuq kumbinazzjoni ta' dawn il-prinċipji u indikaturi ta' intervent bikri fit-[tfulija] li wrew li kienu suċċess. Barra minn hekk wieħed isib ukoll prinċipji u indikaturi oħra bħalma huma: ideat teoretiċi u kunċettwali (l-approċju ħolistiku, l-orjentazzjoni lejn il-



familja, l-intervent bikri fit-[tfulija] b'mod mobbli fuq livell reġjonali, ix-xogħol interdixxiplinarju f'team, in-networks, u l-inkluzjoni soċjali) ...


... Fil-Bavarja u f'xi Länder oħra intervenzjonisti bikrin jistgħu jduru għal 'Arbeitsstelle Frühförderung' kemm għall-konsultazzjoni kif ukoll għal xi tip jew ieħor ta' għajnuna. Il-Bavarja kienet l-ewwel stat li stabbilixxa 'Arbeitsstelle' ta' dan it-tip fl-1975, li kien fih dipartiment pedagogiku u mediku, bil-membri tal-istaff minn professjonijiet varji li jaħdmu f'kooperazzjoni mill-qrib ma' xulxin. L-għan komuni hu: li jespandu fuq l-għerf u l-għarfien ta' intervent bikri; jgħinu fl-iżvilupp ta' xogħol prattiku; jippromwovu bdil u diskussjoni bejn iċ-ċentri ta' intervent bikri; itejbu l-kwalità tax-xogħol u l-livell ta' interdixxiplinarità. B'dan f'moħħu l-'Arbeitsstelle' joffri għażla wiesgħa u varjata ta' taħriġ ta' aġġornament kif ukoll servizzi individwali ta' konsulenza għaċ-ċentri ta' intervent bikri fil-Bavarja (Peterander, 2003b, p. 302).

Coimbra (Il-Portugal)

Sal-aħħar tal-1980ijiet fil-Portugal, it-tfal bi ħtiġijiet speċjali li kienu iżgħar minn tfal li jkunu laħqu l-età ta' skola obbligatorja kienu jiġu mħarsa primarjament mis-Servizzi tas-Saħħa u s-Sigurtà Soċjali; l-involvement tal-Ministeru tal-Edukazzjoni kien wieħed limitat.

Minkejja l-għarfien dejjem jizdied tal-ħtieġa li jiġu żviluppatti servizzi għat-tfal bi ħtiġijiet edukattivi speċjali f'età bikrija, il-livell ta' ħarsien ipprovdut kien wieħed baxx ħafna. Il-ftit inizjattivi li kien hemm kienu ffukati l-aktar fuq it-terapiji u d-dijanjozi tat-tifel/tifla, simili għall-mudell mediku li kien jintuża mat-tfal tal-età tal-iskola. Il-familji kienu jiġu pprovduti b'sostenn finanzjarju jew servizzi ta' saħħa mentali.

Fi tmiem is-snin 1980ijiet u l-bidu tal-1990ijiet rajna l-bidu ta' stadju ġdid fl-Intervent tat-Tfulija Bikrija (ECI) fil-Portugal. F'dawn iż-żminijiet bdew ħerġin fil-beraħ esperjenzi innovattivi li wieħed jieħu ħsieb tfal b'diżabilitajiet jew f'riskju. Il-*Coimbra Early Intervention Project (PIIP)*, proġett li kien mibni fuq xogħol flimkien bejn is-servizzi fost is-setturi edukattivi, tas-saħħa, u tas-sigurtà soċjali, kif ukoll l-*Early Intervention Portage Project* f'Lisbona, tqiesu bħala li kienu qegħdin jinfluenzaw b'mod favorevoli l-iżvilupp tal-ECI fil-pajjiż kollu. Dawn il-proġetti kellhom rwol importanti biex jipprovdu taħriġ ta' aġġornament tal-pajjiż ta' ECI lil professjonijiet differenti.



F'din il-faži, il-*'Portage Model for Parents'* kien stadju importanti u kellu influenza pożittiva. Il-mudell *Portage* introduċa xi xejriet innovattivi; għamel popolari mudell iċċentrat fuq id-dar bis-sħubija tal-ġenituri; strateġiji ta' pjanar ta' għanijiet kif ukoll ta' intervent individwalizzati; sistema ta' organizzazzjoni tar-riżorsi eżistenti (piramida ta' riżorsi); kollaborazzjoni interdixxiplinarja fost is-servizzi; u mudell ta' taħriġ permezz ta' aġġornamenti, kif ukoll modi kif wieħed jagħmel superviżjoni ta' viżitaturi li jmorru fid-djar.

Jista' jingħad li l-iżvilupp tal-ECI fil-Portugal kien proċess 'minn isfel għal fuq'. Dan il-proċess wassal biex dawk li kellhom il-*policy* f'idejhom, jibdew isiru aktar konxji tar-rwol tagħhom. Fil-fatt, l-azzjoni li ttieħdet minn professjonisti li kienu jaħdmu f'dan il-qasam fil-livell lokali għen fl-iżvilupp tal-ECI. Fl-istess żmien bdejna naraw inizjattivi, magħrufa bħala Proġetti Integrati għall-ECI, ħerġin mal-pajjiż kollu. L-għan ta' dan kollu kien biex isir użu aħjar mir-riżorsi skarsi li kien hemm, u biex ikun hemm aktar aċċessibilità u użu effettiv tar-riżorsi.

Fl-istess ħin, il-Ministeru tal-Edukazzjoni beda jieħu sehem aktar fit-tweġġ tal-miżuri ta' sostenn li l-għan tagħhom kien li jintlaħqu tfaġġ b'diżabilitajiet, mit-twelid sa 6 snin. Speċifikament fl-1997 il-Ministeru tal-Edukazzjoni għamel il-mekkaniżmi, li permezz tagħhom, bdew jingħataw riżorsi u sostenn finanzjarju għall-proġetti lokali tal-ECI. Dawn kienu mibnija fuq il-kollaborazzjoni bejn is-sostenn tas-servizzi edukattivi u l-istituzzjonijiet edukattivi privati speċjali.

Fil-Portugal, it-taħriġ fl-aġġornament ipprovdut minn organizzazzjonijiet mhux-akkademiċi, kellu u għad għandu rwol ewlieni fejn jidhru l-kwalifiki ta' professjonisti tal-ECI. Generalment, dawn il-modalitajiet ta' taħriġ differenti jsiru skont perspettivi teoretiċi u prattiċi influenzati mill-mudell tal-Amerika ta' Fuq kif ukoll mill-legalizzazzjoni relatata tal-ECI. Xi aspetti kruċjali tal-ECI għandhom l-għan li jgħinu lill-professjonisti jbiddu minn Prattika Tradizzjonali għal waħda aktar effettiva u li tkun mibnija fuq l-evidenza:

- Minn mudelli li jqisu t-tifel/tifla bħala ċ-ċentru ewlieni u li jagħfsu fuq in-nuqqas/*deficit*, għal mudelli tat-tip interventiv u integrattiv li jgħu pprovduti *fil-kuntest naturali tat-tifel/tifla*;
- Minn interventi (terapiji iżolati) paralleli, frammentati u li jagħfsu fuq id-*deficit*, ipprovduti minn professjonijiet differenti – *għal xogħol f'team interdixxiplinarju, flimkien ma' kollaborazzjoni integrata bejn is-servizzi* u l-parteeċipazzjoni;



- Minn mudelli ta' 'assistenza' għal mudell ta' awtorizzazzjoni – *empowerment* u prattika ċċentrata fuq il-familja, li tara l-familja bħala unità ta' intervent.

L-influenza tal-mudelli ekoloġiċi (Bronfenbrenner; 1979, 1998) u l-mudelli tranżazzjonali tal-iżvilupp (Sameroff & Chandler 1975; Sameroff & Fiese, 1990) mexxew l-organizzazzjoni tal-ECI lejn sistema ta' kollaborazzjoni bejn is-servizzi, li l-għan tagħha hu l-adozzjoni ta' programmi aktar komprensivi, fejn il-partecipazzjoni effettiva tal-familja u tal-komunità jkollhom rwol ewlieni.

Fl-1999, twaqqfet il-proviżjoni legali ddedikata għall-ECI (Joint Executive Regulation nr. 891/99). Din fasslet il-'*Linji Gwida li jirregolaw l-intervent bikri fit-tfulija għal tfal b'diżabilità jew li qegħdin f'riskju li jittardjaw fl-iżvilupp tagħhom kif ukoll gwida għall-familji tagħhom.*' Dan il-pass għen fl-identità u l-għarfien tal-ECI.

Il-legiżlazzjoni tiddefenixxi l-ECI bħala mizura ta' sostenn integrat, iċċentrat fuq it-tifel/tifla u l-familja, li jsir permezz ta' azzjonijiet preventivi u ta' rijabilitazzjoni, fl-isfond tal-iskop tal-edukazzjoni, is-saħħa u l-*welfare* soċjali, bil-għan li:

- a) Jiġi assigurat l-iffaċilitar tal-kundizzjonijiet li jsostnu l-iżvilupp tat-tifel/tifla b'diżabilità jew f'riskju ta' ttardjar sever fl-iżvilupp;
- b) Jiżdied il-potenzjal għal titjib f'dik li hija interazzjoni bejn il-familji nfushom;
- c) Il-familja tingħen biex il-ħila tagħha tissaħħaħ, u fl-istess ħin tiżviluppa l-ħila u l-awtonomija tagħha, biex tkun tista' taffaċċja problemi ta' diżabilita li jiżviluppaw minn żmien għal żmien.

Għall-ewwel darba ġie mistqarr impenn politiku u tal-gvern f'dik li hija l-proviżjoni tas-servizz tal-ECI. Ġew stabbiliti t-twaqqif ta' sistema ta' riżorsi u sistema ta' proviżjoni ta' fondi; koordinazzjoni bejn is-setturi varji; kif ukoll kollaborazzjoni bejn l-istat u l-privat. Is-setturi tal-edukazzjoni, is-saħħa u s-sigurtà soċjali qasmu bejniethom ir-responsabilità għat-twaqqif ta' *teamijiet ta' intervent dirett* fil-livell tal-pajjiż; *teamijiet ta' koordinazzjoni* fil-livell ta' distrett; u *gruppi nazzjonali interdipartimentali*.



M'hemmx dubju li fil-Portugal f'dawn l-aħħar snin l-ECI għamlet avvanzi kbar. Għaldaqstant wieħed għandu jħares 'il quddiem biex permezz ta' kollaborazzjoni bejn kull min hu involut:

- Jiżdiedu ż-żjajjar lit-tfal l-aktar fis-snin bejn 0 u 2;
- Tiġi skoperta l-problema kmieni u l-każ jiġi referut minnufih;
- Il-prattika interdixxiplinarja, li tkun iċċentrata fuq il-familja ssir aktar konsistenti;
- Jitjiebu l-kwalitajiet u l-opportunitajiet għat-taħriġ professjonali, u
- Jikber l-għarfien tal-valur tal-ECI u s-sostenabilità fost dawk li jagħmlu l-*policies*, il-professionisti u l-komunità ingenerali

Il-kwalifiki professjonali, ir-riżultati tar-riċerka u l-evalwazzjoni tal-proċessi għat-tfal u l-familji tagħhom huma aspetti importanti għall-evoluzzjoni u l-kwalità tal-ECI fil-Portugal.

Västerås (L-Isvezja)

Il-filosofija Svediza tat-tfulija tqis dan l-perjodu ta' żvilupp bħala uniku fil-ħajja tal-bnedmin. It-tfulija għandha l-valur tagħha u m'hijiex sempliċiment t-tnejjija għall-ħajja adulta. Għalhekk, rwol importanti għall-edukatur fit-tfulija bikrija huwa li jinholqu possibilitajiet għat-tfal biex jilagħbu.

Il-muniċipalitajiet (289 b'kollox) huma responsabbli għas-servizzi bażiċi għan-nies kollha, inklużi dawk tal-ħarsien tat-tfal, l-iskejjel u s-servizzi soċjali. L-Isvezja hija maqsuma f'regjunijiet b'20 *county* immexxija minn kunsilli tal-*county* li huma responsabbli għall-kura tas-saħħa u tas-snien, mingħajr ħlas, għat-tfal u ż-żgħażaġħ kollha.

L-intervent fit-tfulija bikrija jista' jintqies bħala Prattika ta' intervent ma' tfal bi ħtieġa ta' sostenn speċjali mit-twelid sakemm jaslu biex jidhru l-iskola fl-età ta' 6 jew 7 snin. Is-servizzi ta' intervent huma diretti lejn it-tifel/tifla fil-kuntest tal-familja/l-ambjent fil-qrib. Kemm il-komunitajiet kif ukoll il-kunsilli tal-*county* huma responsabbli għal intervent sa mit-tfulija bikrija fejn jintlaħqu skopijiet u gruppi differenti.

F'livell primarju ta' intervent, il-komunità għandha r-responsabilità li tiegħu ħsieb it-tfal u l-familji kollha u li tassigura li jkun hemm kundizzjonijiet aċċettabbli ta' għajxien għal kulħadd. Fil-livell sekondarju, il-komunità hija responsabbli għall-intervent fil-programmi ta' qabel l-iskola u dawk tal-għajnuna lit-tfal. Fil-livell



terzjarju, il-komunità hija responsabbli li toħloq ambjent b'saħħtu għal tfal u familji. Il-kunsill tal-*county* huwa fid-dmir li jipprovdi servizzi relatati mas-saħħa u l-aspett mediku fil-livell primarju ta' prevenzjoni u li dawn ikunu indirizzati lit-tfal u lill-familji kollha permezz tas-Servizzi tas-Saħħa tat-Tfal – *Child Health Services (CHS)*. Hekk kif qegħdin naraw tibdil fil-kundizzjonijiet tal-għajxien, l-iffukar tas-CHS inbidel minn wieħed li jipprovdi programmi ta' immunizzazzjoni u monitoraġġ, għal wieħed li jinkludi fih aktar xogħol dwar problemi psiko-somatiċi u soċjo-emozzjonali, u li fl-istess ħin ibiddlu r-rwoli tal-ġenituri u jagħtu s-sostenn meħtieġ lill-familji tal-immigranti.

Perspettiva mibnija fuq il-familja timplika li l-intervent isir f'sitwazzjonijiet naturali, fil-ħajja ta' kuljum. Għalhekk, intervent bikri fit-tfulija fl-Isvezja jsir, l-ewwel u qabel kollox, f'xi wieħed mill-kuntesti naturali maħsuba għal tfal żgħar; il-familja u/jew f'centri għat-tfal li jipprovdu għajjnuna għalihom qabel l-iskola u li jkunu fil-komunità. Il-kunsilli tal-komunitajiet u tal-*county* huma involuti fil-proviżjoni ta' servizzi ta' dan it-tip. Ir-responsabilità tal-komunità tinkludi intervent speċjali fl-ambjent ta' qabel l-iskola kif ukoll fl-għajjnuna li ssir fi ħdan il-familja, assistenza personali u *respite care* għal tfal li jiġu identifikati bħala li għandhom bżonn ta' sostenn speċjali, kif ukoll il-familji tagħhom. Il-kunsill tal-*county* huwa responsabbli biex jipprovdi servizzi lil tfal meqjusa bħala li għandhom dizabilità permezz taċ-Centri ta' Abilitazzjoni tat-Tfal – *Child Habilitation Centres (CHC)*.

Il-filosofija uffiċjali tal-Isvezja biex tgħin lit-tfal b'dizabilità tinbena fuq perspettiva li tikkorrispondi ma' dik ta' *The International Classification of Functioning Disability and Health (WHO, 2001)*. FI-ICF, aspetti ta' saħħa ta' individwu u fatturi li għandhom x'jaqsmu mas-saħħa jintqiesu fid-dimensjonijiet marbuta mal-funzjoni u l-istrutturi tal-ġisem, l-attività, il-partecipazzjoni u fatturi marbuta mal-ambjent.

L-ICF tista' tintuża biex tiddeskrivi l-istrutturi organizzattivi tas-servizzi pprovdu lill tfal żgħar fl-Isvezja li jkollhom ħtieġa ta' sostenn. Is-servizzi pprovdu mill-*county* tal-kunsilli huma primarjament iffukati fuq il-funzjonijiet tal-ġisem (CHS) u fuq l-attivitajiet li wieħed kapaċi jagħmel (CHC). Jekk tifel/tifla jiġi identifikat bħala li għandu problemi marbuta mal-funzjoni tal-ġisem, huwa jiġi referut għas-servizzi mediċi tat-tfal permezz tas-CHS. Hemmhekk it-tifel/tifla u l-familja jitlaqgħu ma' professjonijiet f'organizzazzjoni bbażata fuq il-mudell mediku u



ffukata fuq il-funzjonijiet tal-ġisem, eż. klinika tal-għajnejn, medicina interna jew klinika ortopaedika. Jekk tifel/tifla jkun identifikat li mhux jiżviluppa tajjeb jew ma jkunx qiegħed jagħmel l-attivitajiet mistennija, huwa jiġi riferut għas-CHC. Is-servizzi tar-rijabilitazzjoni għandhom fil-mira tagħhom it-tfal b'dizabilità u l-familji tagħhom, kif ukoll 'djalogu ħaj' bejn dawk li jużaw is-servizzi u flimkien u l-professjonisti.

F'CHC, *team* interdixxiplinarju rrapprezentat minn xi ħadd mill-oqsma tal-medicina, l-edukazzjoni, il-psikoloġija u l-qasam soċjali jaħdem f'kollaborazzjoni mat-tifel/tifla u l-familja. L-esperti tal-komunità ħafna drabi huma involuti biex jipprovdu servizzi lil tfal li jkollhom ħtieġa ta' sostenn speċjali. Aspett ewlieni f'dan ir-rigward huwa kif tikkoordina rakkomandazzjonijiet u servizzi minn esperti b'perspettivi differenti fuq intervent bikri li jaħdem f'sistemi differenti.

2.3.2 Xebh u differenzi

Informazzjoni ġenerali pprovduta minn esperti tal-pajjiż, li qassarna hawn fuq, kif ukoll diskussjonijiet ma' professjonisti mit-tliet lokalitajiet, tawna ħjiel tajjeb ta' xi xebh u differenzi f'dan ir-rigward.

L-istess mudell teoretiku: dawn it-tliet eżempji jibbażaw il-prattika tagħhom fuq il-prinċipji tal-mudell ekoloġiku-sistematiku u għandhom l-istess karatteristiċi:

- L-istess prinċipji japplikaw fejn għandu x'jaqsam approċju li huwa ċċentrat fuq il-familja; kuncetti li huma soċjalment orjentati; servizzi pprovduti skont il-qrubija fis-sens ta' fejn toqgħod il-familja; u x-xogħol f'*team*;
- Is-servizzi huma pprovduti mingħajr ħlas għall-familja;
- Tingħata prijorità lit-taħriġ professjonali u bl-istess mod il-membri kollha tat-*team* ikollhom taħriġ ta' aġġornament skont il-ħtiġijiet tagħhom;
- Ikun hemm livell għoli ta' impenn u kompetenza li jidhru mill-professjonalizmu u l-perċezzjoni pożittiva tax-xogħol f'*team*;
- Ikun hemm klima pożittiva u qsim ta' obbjettivi komuni.

Modi varji ta' twettiq: il-mudell ekoloġiku, filwaqt li jitwettaq b'modi varji, jiddependi mill-karatteristiċi tal-pajjiż, kif jidher hawn taħt.

Iċ-Ċentru tal-ECl li huwa stabbilit sew u li għandu ħafna esperjenza fi Munich huwa meqjus bħala li huwa rrapprezentattiv ta' *network* konsolidat ta' ċentri ta' ECl fil-Bavarja. Din is-sistema ta' proviżjoni ta'



ECI, permezz ta' 'centri speċjalizzati', għandha l-għan li tistabbilixxi grupp ta' professjonisti stabbli, u li jkollhom kwalifiki għolja, fiċ-ċentri tal-ECI u qrib fejn ikunu joqogħdu l-familji. Wieħed isib ukoll ħafna centri differenti, li jirċievu fondi minn dipartimenti u servizzi differenti.

Sorsi diversi ta' fondi għal servizzi jistgħu jidhru bħala sfida, għaliex huwa importanti li wieħed jassigura li l-professjonisti jkollhom biżżejjed għarfien dwar ir-riżorsi kollha li jkun hawn. Huwa importanti wkoll li wieħed jassigura kollaborazzjoni produttiva fost dawn is-servizzi, biex b'hekk isostnu lill-familji u jipprovdu r-riżorsi neċessarji, skont il-prinċipji li nsibu fil-mudell ekoloġiku.

F'Coimbra, insibu *team ta' proġett ikkwalifikat ħafna li jipprovdi l-ECI permezz ta' sistema bejn l-aġenziji*. Din is-sistema hija bbażata fuq qbil u kooperazzjoni bejn dipartimenti lokali u reġjonali differenti – ta' saħħa, is-servizzi soċjali, u l-edukazzjoni – li huma responsabbli biex jipprovdu fondi għas-servizzi permezz tal-professjonisti meħtieġa.

Din is-sistema tassigura l-użu tar-riżorsi eżistenti b'mod maħsub u effettiv l-aktar fejn jidhru familji soċjalment żvantaġġati. Sfida ewlenija f'dan il-qasam hija dik ta' koordinazzjoni tajba ta' 'aġenziji' differenti involuti fil-livelli kollha (lokali, reġjonali u nazzjonali). Nuqqas f'xi waħda minn dawn iwassal biex il-proviżjoni tkun waħda dgħajfa kemm professjonalment kif ukoll finanzjarjament. L-istabbiltà tat-*team* hija sfida oħra għal din it-tip ta' proviżjoni fil-Portugal.

Professjonijiet differenti miċ-Ċentru tar-Riżorsi tal-Komunità f' Västerås qegħdin jgħinu mhux biss lit-tfal qabel dawn jidhru l-iskola (minn età ta' sena) imma anke l-ġenituri tagħhom. Din it-tip ta' proviżjoni 'lokali u decentralizzata' hija mibnija fuq sistema soċjali b'saħħitha li tipprovdi lill-familji b'benefiċċji soċjali importanti.

Din is-sistema tidher li qiegħda taħdem, u tinħass li hija bbażata fuq il-kompetenza tal-professjonijiet u l-ekonomija b'saħħitha tal-pajjiż.

Tinħass il-ħtieġa li jingħata każ ta' xi sfidi partikolari. Dawn jirrigwardjaw il-ħtieġa ta' koordinazzjoni u kooperazzjoni fost is-servizzi u l-professjonijiet relatati li wieħed isib fil-livell lokali kif ukoll dak tal-pajjiż b'mod generali. Sfida oħra hija dik tat-taħriġ komprensiv rigward l-iżvilupp tat-tfal żgħar skont il-professjonijiet speċifiċi involuti.



Il-punt tal-aħħar li għandu x'jaqsam mat-tliet eżempji li semmejna huwa li kollha jikkellmu dwar l-impatt dejjem jikber tal-immigrazzjoni f'dik li hija proviżjoni tal-ECI. Dan għandu jintqies bħala sinjal pożittiv għaliex juri li l-professjonisti qegħdin jagħrfu kemm is-soċjetà Ewropea qiegħda tinbidel u kif dan jaffettwa l-prattika tagħhom.



3. RAKKOMANDAZZJONIJIET

Ir-rakkomandazzjonijiet li ġejjin huma mibnija fuq il-prinċipju li intervent fit-tfulija bikrija huwa *dritt* għat-tfal u l-familji kollha li jkunu jinħtieġu s-sostenn. Meta wieħed jagħti każ tar-riżultati mill-analiżi li pprezentajna fil-kapitli ta' qabel, wieħed jinnota li hemm għadd ta' aspetti rilevanti u, għalhekk, hemm bżonn li dawn jitwettqu bl-aħjar mod possibbli. Ir-rakkomandazzjonijiet t'hawn taħt għandhom l-għan li jgħinu lill-professjonisti biex isiru konxji tal-istrateġiji xierqa għat-twettiq ta' dawn l-aspetti rilevanti u fl-istess ħin jevitaw problemi li jistgħu jinqalgħu biex b'hekk it-tfal u l-familji tagħhom jieħdu l-aħjar servizz. Dawn ir-rakkomandazzjonijiet, mibnija fuq ir-riżultati tad-diskussjonijiet li saru fil-laqgħat fuq il-proġett, huma ta' interess ukoll għal dawk li jagħmlu l-*policy*, anke jekk dawn, primarjament huma indirizzati lill-professjonisti li jaħdmu, jew jippjanaw li jaħdmu, f'dan il-qasam.

Il-ħames xejriet imsemmija fit-tieni kapitlu huma pprezentati hawn taħt, flimkien ma' lista ta' rakkomandazzjonijiet, li mhijiex kompluta, u li l-għan tagħha hu li jkun hemm twettiq b'suċċess.

3.1 Kemm wieħed jaffordja jikseb dak li jkollu bżonn

Biex wieħed jassigura li l-ECI jilħaq it-tfal, u l-familji kollha bi ħtieġa, kemm jista' jkun kmieni, qegħdin jiġu proposti dawn ir-rakkomandazzjonijiet.

L-eżistenza ta' miżuri ta' ECI: fil-livelli lokali, reġjonali u nazzjonali, il-miżuri tal-*policy* għandhom jiggarrantixxu l-ECI bħala dritt għal tfal u familji li għandhom ħtieġa tagħhom. Il-*policies* tal-ECI għandhom itejbu x-xogħol li għandu jsir minn professjonisti bejniethom flimkien mal-familji, billi jiddefinixxu l-kriterji tal-kwalità u l-evalwazzjoni. Filwaqt li tingħata attenzjoni tas-sitwazzjoni f'pajjiżi differenti, tliet aspetti jinħtieġu attenzjoni partikolari:

1. Familji u professjonisti għandhom bżonn ta' miżuri ta' *policy* li huma kkoordinati bil-galbu f'termini ta' strateġiji ta' twettiq, obbjettivi, modi u riżultati;
2. Il-miżuri tal-*policy* għandhom l-għan li jsostnu u jassiguraw il-koordinazzjoni tas-servizzi soċjali, tas-saħħa u l-edukazzjoni involuti. M'għandux ikun hemm miżuri li jidhlu f'xulxin jew li



jikkontradixxu lil xulxin fis-servizzi nfushom jew bejn is-servizzi;

3. Miżuri ta' *policy* jistgħu jinkludu ċentri ta' sostenn tal-ECI fuq livell reġjonali u nazzjonali, li jservu bħala għaqda bejn il-livelli tal-*policy*, tal-professjonisti u ta' min qiegħed jużahom (il-familja).

Aċċess għall-ksib tat-tagħrif meħtieġ: kemm jista' jkun malajr, informazzjoni estensiva, ċara u preċiża dwar is-servizzi / il-proviżjoni tal-ECI għandha tiġi offruta lill-familji u lill-professjonisti mis-servizzi kollha fil-livell lokali, reġjonali u nazzjonali. Wieħed irid joqgħod attent ħafna fejn jidhrol l-użu preċiż tal-lingwa. Fil-każ ta' familji minn ambjenti kulturali differenti, il-lingwa preferuta tagħhom għandha tintuża biex wieħed jevita li jeskludihom milli jkollhom aċċess għal xi informazzjoni rilevanti.

Definizzjoni ċara tal-gruppi fil-mira: dawk li jagħmlu l-*policies* huma l-grupp li jiddeċiedu l-kriterji tal-eliġibiltà tal-ECI, imma l-professjonisti għandhom jaħdmu flimkien fi rwol li jagħtu parir – *advisory role*. Iċ-ċentri tal-ECI, dawk li jfasslu s-servizz tal-proviżjoni, it-teamijiet u l-professjonisti għandhom jiffukaw fuq gruppi fil-mira definiti, skont il-prijoritajiet stabbiliti fil-livelli lokali, reġjonali u / jew nazzjonali. Kuntradizzjonijiet bejn il-livelli jistgħu jwasslu għal nuqqas ta' ċarezza u, bħala konsegwenza, tfal u familji jistgħu jispiċċaw biex ma jiħdux sostenn jew ma jkunx jista' jkollhom aċċess għal riżorsi adegwati.

3.2 Qrubija fis-sens ta' distanza³

Huwa importanti ħafna li, biex jiġi assigurat li l-proviżjoni u s-servizzi tal-ECI jilħqu lill-familji kemm jista' jkun qrib fejn ikunu joqogħdu, huwa importanti li jingħata każ, dan li ġej.

Deċentralizzazzjoni tas-servizzi / proviżjoni: Is-servizzi tal-ECI u / jew proviżjoni għandhom ikunu lokalizzati qrib il-familji biex:

- Jgħinu għal għarfien aħjar tal-kundizzjonijiet tal-ambjent soċjali tal-familji;
- Jassiguraw l-istess kwalità ta' servizz minkejja d-differenzi fil-lokazzjoni ġeografika (eż. ambjenti rurali jew imxerrda);

³ Il-qrubija fis-sens ta' distanza hija meqjusa f'dan id-dokument bħala li għandha tifsira ta' żewġ xejriet: qrib post, jew, qrib persuna.



- Jeħilsu minn xogħol – li jkun dupplikati; ta' natura irrelevanti; jew li jtellef.

Kif wieħed jilħaq il-ħtiġijiet tal-familji u t-tfal: Is-servizzi u l-proviżjoni għandhom jagħmlu l-isforz neċessarju biex wieħed jilħaq il-familji u t-tfal u jagħtuhom is-servizzi li jkollhom bżonn. Dan jimplika:

- Familji għandhom d-dritt li jkunu infurmati tajjeb mill-mument meta l-ħtieġa tiġi identifikata;
- Il-familji għandhom id-dritt li jiddeċiedu, flimkien mal-professjonisti fuq il-passi li għandhom jittieħdu;
- L-ECI ma tistax timponi fuq il-familji, imma għandha tigarantixxi d-dritt li t-tifel / tifla jiġi protett. Id-drittijiet tat-tfal u tal-familji għandhom isostnu lil xulxin;
- Il-familji u l-professjonisti jaqsmu għarfien tat-tifsira u l-benefiċċji tat-tip ta' intervent rrakkomandat lill-familji u lit-tfal;
- L-iżvilupp ta' dokument bil-miktub (bħal Pjan Individwali, Pjan Individwali ta' Servizz lill-Familja, jew ekwivalenti) imħejji minn professjonisti flimkien mal-familji, għandu jiffaċilita t-trasparenza u l-qbil komuni fuq il-proċess tal-ECI: ippjanar ta' intervent, formulazzjoni ta' għanijiet u responsabilitajiet, evalwazzjoni tar-riżultati;
- Il-familji għandhom jirċievu taħriġ meta dawn jitolbuh, li għandu jgħinuhom jiksbu l-ħiliet u l-għarfien meħtieġ, biex b'hekk jiffaċilitaw l-interazzjoni tagħhom mal-professjonisti u t-tifel/tifla tagħhom.

3.3 Kemm wieħed jaffordja jikseb dak li jkollu bżonn

Biex ikun assigurat li l-proviżjoni tal-ECI u s-servizzi tagħha jilħqu l-familji kollha u t-tfal zgħar li jkollhom ħtieġa ta' sostenn, minkejja l-ambjenti esoċjo-ekonomiċi differenti, huwa imporanti li jiġi assigurat li **servizzi bla ħlas ikunu jistgħu jiksbu mill-familji**. Dan jimplika li l-fondi pubbliċi għandhom iħallsu l-ispejjez kollha relatati mal-ECI permezz tas-servizzi pubbliċi, il-kumpanniji tas-sigurtà, l-organizzazzjonijiet li jaħdmu mhux bi skop ta' profitt, eċċ, billi jilħqu l-istandards ta' kwalità meħtieġa li nsibu fil-leġiżlazzjoni rispettiva nazzjonali tal-ECI. Fi proviżjoni ta' ECI privat imħallas kollu kemm hu mill-familja, u f'servizzi minn fondi pubbliċi, għandhom jintlaħqu standards ta' kwalità definiti mil-leġiżlazzjoni nazzjonali tal-ECI.



3.4 Xogħol interdixiplinarju

Servizzi/provizjoni għal żmien it-tfulija bikrija jinvolvu professjonisti minn dixxiplini varji u ambjenti differenti. Biex wieħed jassigura xogħol ta' kwalità f'*team*, huma ssuġġeriti dawn ir-rakkomandazzjonijiet.

Kooperazzjoni mal-familji⁴: bħala s-sieħba ewlenin tal-professjonisti. Din il-kooperazzjoni għandha tassigura li tagħti każ ta':

- Il-professjonisti għandhom jibdeu kooperazzjoni u jkollhom attitudni miftuħa u ta' rispett lejn il-familja, biex b'hekk wieħed jifhem il-ħtiġijiet u x'wieħed ikun qiegħed jistenna, u fl-istess ħin jeħles minn konflitt li jirrizulta minn perspettivi differenti ta' ħtiġijiet u prijoritajiet, mingħajr ma jimponi l-opinjoni personali;
- Il-professjonisti għandhom jorganizzaw laqgħat biex jiddiskutu punti ta' ideat differenti mal-ġenituri u flimkien jibnu dokument bil-miktub li jkun hemm qbil fuqu, u li jkun jissejjaħ Pjan Individwali jew xi ħaġa simili;
- Pjan Individwali (IFSP jew ekwivalenti) għandu jipprezenta pjan maqbul li jiddikjara l-intervent li jrid isir, kif ukoll l-għanijiet, l-istrateġiji, ir-responsabilitajiet u l-proċeduri tal-evalwazzjoni. Dan il-pjan bil-miktub u maqbul irid ikun regolarment evalwat mill-familji u l-professjonisti.

Approċju ta' bini ta' team: Minkejja l-ambjenti differenti, li jikkorrispondu mad-dixxiplini tagħhom, teamijiet/professjonistiiet tal-ECI għandhom jaħdmu b'mod interdixiplinarju qabel, u waqt li jkun hemm ix-xogħlijiet li jkun hemm qbil fuqhom. Huma jridu jkollhom strateġiji ta' xogħol, obbjettivi u prinċipji komuni. L-approċji differenti għandhom ikunu integrati u kkoordinati u fl-istess ħin isaħħu approċju komprensiv u ħolistiku, aktar milli wieħed maqsum f'ħafna biċċiet għal rashom. Attenzjoni speċjali għandha tingħata lil dawn l-aspetti:

- Huwa important li jaqsmu bejniethom it-tagħrif li jkollhom biex b'hekk il-membri tat-*team* jikkumplimentaw lil xulxin, skont l-ħiliet u l-kompetenzi individwali;
- Id-deċiżjonijiet għandhom jittieħdu mit-team/professjonisti dwar li jkun hemm diskussjoni u deċiżjoni ta' qbil bejniethom;

⁴ Il-kelma kooperazzjoni hija użata fit-test fis-sens ta' familji u professjonistiiet li jaħdmu flimkien, billi jipprovdu l-opinjoni esperta tagħhom u jgħaqqdu l-isforzi u r-responsabilitajiet bejniethom.



- Għandha tiġi nnominata persuna ta' kuntatt biex tikkoordina l-azzjonijiet kollha neċessarji; tassigura kuntatt permanenti mal-familja; u teħles minn ħafna kuntatti unilaterali li ma jkunx hemm bżonnhom – bejn is-servizzi u l-familja. Il-persuna ta' kuntatt għandha tkun il-persuna ta' referenza għall-familja u t-*team* professjonali. Din il-persuna għandha tiġi nnominata skont l-ħiliet meħtieġa għas-sitwazzjoni speċifika;
- Professjonisti minn dixxiplini differenti għandhom ikunu jafu kif jaħdmu flimkien. Għaldaqstant għandu jiġi organizzat taħriġ ta' aġġornament komuni biex il-professjonisti jaqsmu bejniethom għerf u tagħrif bażiku relatat mal-iżvilupp tat-tifel/tifla; tagħrif u għarfien speċjalizzat relatat ma' metodi ta' xogħol, assessjar, eċċ, u kompetenzi personali; kif wieħed jaħdem mal-familji, f'*team*, ma' servizzi oħra u kif jiġu żviluppati l-abiltajiet personali.


Stabilità ta' membri ta' team: it-*teams* għandhom ikunu stabbli kemm jista' jkun. B'hekk jingħen il-proċess tal-bini ta' *team* u fl-aħħar mill-aħħar il-ksib ta' riżultati ta' kwalità. Tibdil ta' professjonijiet, li ma jkun ta' sikwit u fl-istess ħin ma jkunx ġustifikat, ta' sikwit jista' jaffettwa l-kwalità tas-sostenn ipprovdut kif ukoll it-taħriġ u x-xogħol f'*team*.

3.5 Diversità

Dawn t'hawn taħt huma suġġerimenti ta' rakkomandazzjonijiet li l-għan tagħhom hu li jiġi assigurat li s-setturi tas-saħħa, edukattivi u soċjali involuti fis-servizzi u l-proviżjoni tal-ECI jaqsmu bejniethom ir-responsabilità.

Koordinazzjoni adegwata ta' setturi: Il-varjetà tas-setturi involuti għandhom jiggarrantixxu li jintlaħqu l-għanijiet tal-livelli kollha tal-prevenzjoni permezz ta' miżuri operazzjonali adegwati u kkoordinati. Dan jimplika:

- Biex ma jkunx hemm nuqqasijiet u dewmien żejjed li jistgħu jaffettaw li wieħed jintervjeni, u fl-istess ħin biex ma jkunx hemm lista twal ta' nies jistennew is-servizzi jew lit-teamijiet ta' ħidma, huwa importanti ħafna li s-servizzi soċjali, is-saħħa u l-edukazzjoni, kif ukoll lil min jiġu referuti t-tifel/tifla, ikunu involuti sa minn meta wieħed jinduna bil-każ;

- 
-
- Proċeduri ta' *screening* ta' żvilupp qegħdin hemm għat-tfal kollha. Hemm bżonn li dawn ikunu magħrufa u mwettqa b'mod sistematiku;
 - Lkun hemm monitoraġġ konsistenti, pariri u proċeduri ta' *follow-up* li jeħtieġ li jiġu pprovduti lin-nisa tqal kollha.

Koordinazzjoni adegwata ta' proviżjoni: koordinazzjoni tajba hija neċessarja biex wieħed jiggarantixxi l-aħjar użu tar-riżorsi tal-komunità. Koordinazzjoni tajba tfisser li:

- Is-servizzi għandhom jassiguraw kontinwità tas-sostenn meħtieġ meta t-fal ikunu qegħdin mexjin minn proviżjoni għal oħra. Il-familji u t-fal għandhom jiġu involuti kemm jista' jkun u jingħataw is-sostenn meħtieġ;
- L-ambjenti ta' qabel id-dñul fl-iskola għandhom jassiguraw post mingħajr ñlas għal tfal li ġejjin minn servizzi/proviżjonijiet ta' ECI.

Kif għedna aktar 'il fuq, dawn ir-rakkomandazzjonijiet huma fil-qofol tagħhom indirizzati lejn il-professionisti li jaħdmu jew jippjanaw li jaħdmu f'dan il-qasam, imma dawn jikkonċernaw ukoll dawk li jieħdu d-deċiżjonijiet fil-livell ta' *policy*. Din hija r-raġuni li għaliha evalwazzjoni tal-impatt tal-*policies* tal-ECI għandha ssir b'mod regolari u fl-istess ñin kkomunikat biex b'hekk tiġi promossa diskussjoni u tiġi stimulata riċerka f'dan il-qasam. Wieħed irid iżomm f'moħħu li *policies* ta' intervent fit-tfulija bikrija huma r-responsabilità tal-familji, il-professionisti u dawk li jagħmlu l-*policies* fil-livelli lokali, reġjonali u nazzjonali.



REFERENZI

Ainsworth, M.D., Blehar, M.C., Waters E., Wall S. (1978) *Patterns of Attachment: a Psychological Study of the Strange Situation*. Hillsdale, NJ: Erlbaum.

Arnkil, T.E. (2003) *Early Intervention – Anticipation Dialogues in the Grey Zone of Worry*. Reykjavik (Iceland): Nordiska barnavårdskongressen Reykjavik.

Bairrão, J., Felgueiras, I., Chaves De Almeida, I. (1999) Early Intervention in Portugal. In *Symposium on Excellence in Early Childhood Intervention*, Västerås (Sweden): Mälerdalens Högskola.

Bairrão, J., Chaves De Almeida, I. (2002) Contributos para o Estudo das Práticas de Intervenção Precoce em Portugal. In *Collecção Apoios Educativos*, Nr. 6, Ministerio da Educação, Departamento da Educação Básica.

Bandura, A. (1977) *Social Learning Theory*. New York: General Learning Press.

Björck-Akesson, E., Carlhed, C., Granlund, M. (1999) *The Impact of Early Intervention on the Family System. Perspectives on Process and Outcome*. Madrid: GENYSI (Grupo de Estudios Neonatológicos Y Servicios de Intervención).


Björck-Akesson, E., Granlund, M. (2003) Creating a Team Around The Child Through Professional's Continuing Education. In Odom, S. L., Hanson, M.J., Blackman, J.A., Kaul, S. *Early Intervention Practices around the World*. Baltimore: Brookes Publishing.

Blackman, J.A. (2003) Early Intervention: An Overview. In Odom, S. L., Hanson, M.J., Blackman, J.A., Kaul, S. *Early Intervention Practices around the World*. Baltimore: Brookes Publishing.

Boavida, J., Espe-Sherwindt, M., Borges, L. (1999) Community-Based Early Intervention: The Coimbra Project (Portugal). In *Child: Care, Health and Development*, vol. 26:5, Blackwell Publishing.

Bowlby, J. (1969) *Attachment and Loss*, vol. 1: *Attachment*. New York: Basic Books / Tavistock Institute of Human Relations.

Bowlby, J. (1980) *Attachment and Loss*, vol. 3: *Loss*. New York: Basic Books.



Bronfenbrenner, U. (1979) *The Ecology of Human Development: Experiments by nature and design*. Cambridge MA: Harvard University Press.

Bronfenbrenner, U., Morris, P.A. (1998) The Ecology of Developmental Process. In Damon W. (ed). *Handbook of Child Psychology*, 5th ed. New York: John Wiley&Sons.

Bruder, M.B. (2000) The Individual Family Service Plan. In *ERIC-Digest*, Nr. E605, Educational Resource Editors Information Centre: Clearinghouse on Disabilities and Gifted Education.

Cameron, S., White, M. (1996) *The Portage Early Intervention Model: Making the Difference for Families across the World*. In *Conference Proceedings 1996*, National and International Portage Association.

Detraux, J.J. (1998) *Synthèse du 4ème Symposium Européen sur 'Egalité des chances et qualité de vie pour familles avec un jeune enfant handicapé'*. European Association on Early Intervention (Eurllyaid).

Dunst, C.J. (1985) Rethinking Early Intervention. In *Analysis and Intervention in Developmental Disabilities*, Vol. 5.

Dunst, C.J. (2000) Revisiting 'Rethinking Early Intervention'. In *Topics in Early Childhood Special Education*, Nr. 20 (2).

Eurllyaid (1991) *Manifesto of the Eurllyaid working party with a view to future EC policy: Early Intervention for Children with Developmental Disabilities*, Elsenborn: Eurllyaid.

European Agency for Development in Special Needs Education (1998) *Early Intervention in Europe. Trends in 17 European Countries*. Middelfart: EADSNE.

European Agency for Development in Special Needs Education (2003) *Special Needs Education in Europe*. Middelfart: EADSNE.

Felgueiras, I., Breia, G. (2004) *Early Childhood Intervention in Portugal* (Un-Published).

Gallagher, J., Clifford, R. (2000) The Missing Support Infrastructure in Early Childhood. In *Early Childhood Research and Practice*, Vol.2: 1.

GAT, Grupo de Atención Temprana (2000) *Libro Blanco de Atención Temprana*. Madrid: Real Patronato de Prevención y de Atención a Personas con Minusvalía.



GENYSI, Grupo de Estudios Neonatológicos Y Servicios de Intervención (1999) *La Atención Temprana en la Comunidad de Madrid; Situación Actual y Documentos del Grupo PADI*. Madrid: GENYSI.

Gesell, A., Ilg F. L., Ames, L.B. (1943) *Infant and Child in the Culture of Today: the Guidance of Development in Home and Nursery School*. New York: Harper.

Golin, A.K, Ducanis, A.J. (1981) *The Interdisciplinary Team, a Handbook for the Education of Exceptional Children*. Rockville, MD: Aspen.

Guralnick, M.J. (1997) *The Effectiveness of Early Intervention*. Baltimore: Brookes Publishing.

Guralnick, M.J. (2001) A Developmental Systems' Model for Early Intervention. In *Infant and Young Children*, Vol. 14:2. Aspen Publishers, ISEI.

Hains, A. (1999) *A Comparison of Select Provisions of Individuals with Disabilities Education Act (IDEA Part B, Part C) and Head Start*. Milwaukee: University of Wisconsin Milwaukee.

Helios II (1996a) *Early Intervention: Information, Orientation and Guidance of Families*. Brussels: European Commission.

Helios II (1996b) *Prevention, Early Detection, Assessment, Intervention and Integration: An Holistic View for Children with Disabilities*. Brussels: European Commission.

Horowitz, F.D. (1987) A Developmental View of Giftedness. In *Gifted Child Quarterly*, Vol 31: 4. American National Association for Gifted Children.

Horwath, J. (2000) *The Child's World. Assessing Children in Need*. London: National Society for the Prevention of Cruelty to Children (NSPCC) / Jessica Kingsley Publishing.

Houston, S. (2002) Re-Thinking a Systemic Approach to Child Welfare: a Critical Response to the Framework for the Assessment of Children in Need and their Families. In *European Journal of Social Work*, Vol. 5: 3. Oxford University Press.

Kotulak, R. (1996) *Inside the Brain: Revolutionary Discoveries of How the Mind Works*. Kansas City MO: Andrews & McMeel.



- Ministry of Education of New Zealand** (1996) *Te Whāriki; Early Childhood Curriculum*. Wellington: Ministry of Education of New Zealand and Learning Media Wellington.
- Mrazek, P.J., Haggerty R.J.** (1994) *Reducing Risks for Mental Disorders: Frontiers for Preventive Intervention Research*. Washington DC: National Academy Press.
- Nicaise, I.** (2000) *The Right to Learn; Educational Strategies for Socially Excluded Youth in Europe*. Bristol: The Policy Press.
- Odom, S. L., Hanson, M.J., Blackman, J.A., Kaul, S.** (2003) *Early Intervention Practices around the World*. Baltimore: Brookes Publishing, ISEI, International Issues in Early Intervention Series.
- Park, N., Peterson, C.** (2003). Early Intervention from the Perspective of Positive Psychology. In *Prevention and Treatment*, Vol. 6, article 35, American Psychological Association.
- Peterander, F., Speck, O., Pithon, G., Terrisse, B.** (1999) *Les tendances actuelles de l'intervention précoce en Europe*. Sprimont: Mardaga Publishing House.
- Peterander, F.** (2003a) La formation du personnel à l'intervention précoce en milieu familial en Allemagne: de nouvelles compétences pour une nouvelle profession. In *La revue internationale de l'intervention familiale*, vol. 7: 1.
- Peterander, F.** (2003b) Supporting The Early Intervention Team. In Odom, S. L., Hanson, M.J., Blackman, J.A., Kaul, S. *Early Intervention Practices around the World*. Baltimore: Brookes Publishing, ISEI, International Issues in Early Intervention Series.
- Piaget, J.** (1970) *The Science of Education and the Psychology of the Child*. New York: Grossman.
- Piaget, J., Inhelder, B.** (1969) *The Psychology of the Child*. New York: Grossman.
- Preteis, M.** (2001) *Planning, Practising and Evaluating Early Intervention*. Munich: Reinhardt.
- Ponte, J., Cardama, J., Arlanzón, J.L., Belda, J.C., Gonzalez, T., Vived, E.** (2004) *Early Intervention Standards Guide*. Vigo: Asociación Galega de Atención Temperá / IMSERNO.
- Porter, L.** (2002) *Educating Young Children with Special Needs*. London: Paul Chapman Publishing.



- Ramey, C. T., Landesman-Ramey, S.** (1998) Early Intervention and Early Experience. In *American Psychologist*, Vol. 53:2.
- Sameroff, A.J., Chandler, M.J.** (1975) Reproductive Risk and the Continuum of Caretaking Causality. In *Review of Child Development Research*, Vol. 4, Chicago: University of Chicago Press.
- Sameroff, A.J., Fiese, B.H.** (2000) Transactional Regulation: the Developmental Ecology of Early Intervention. In Shonkoff, J. P., Meisels, S.J., *Handbook of Early Childhood Intervention*. Cambridge: Cambridge University Press.
- Shonkoff, J. P., Meisels, S.J.** (2000) *Handbook of Early Childhood Intervention*. Cambridge: Cambridge University Press.
- Shonkoff, J. P., Phillips, D.A.** (2000) *From Neurons to Neighbourhood. The Science of Early Childhood Development*. Washington: National Academy Press.
- Simeonsson, R. J.** (1994) *Risk, Resilience, and Prevention. Promoting the Well-Being of All Children*. Baltimore: Brookes Publishing.
- Skinner, B. F.** (1968) *The Technology of Teaching*. New York: Appleton-Century-Crofts.
- Trivette, C.M., Dunst C.J., Deal, A.G.** (1997) Resource-Based Approach To Early Intervention. In Thurman, S.K., Cornwekk, J.R., Gottwald, S.R. *Contexts of early intervention: systems and settings*, Baltimore: Brookes Publishing.
- UNESCO** (1994) *The Salamanca Statement and Framework for Action on Special Needs Education*. Paris: UNESCO.
- UNESCO** (1997) *International Consultation on Early Childhood Education and Special Educational Needs*. Paris: UNESCO.
- United Nations Organisation** (1948) *Universal Declaration of Human Rights*. New York: UN.
- United Nations Organisation** (1959) *Declaration of the Rights of the Child*, New York: UN.
- United Nations Organisation** (1989) *Convention on the Rights of the Child*. New York: UN.



United Nations Organisation (1993) *The Standard Rules on the Equalization of Opportunities for Persons with Disabilities*. New York: UN.

Vygotsky, L.S. (1978) *Mind in Society*. Cambridge MA: Harvard University Press.

World Health Organisation (1980) *Prevention in Childhood of Health Problems in Adult Life*. Geneva: WHO.

World Health Organisation (2001) *International Classification of Functioning, Disability and Health*. Geneva: WHO.